

नेपालनो प्रवास

२०५९८

लेखक,
नारयण पुरषोत्तम सांभाषी

અનુક્રમણિકા.

વિષય.	પૃષ્ઠ.
નેપાલ પ્રયાણ ...	૧
રસ્તાની વિકટતા ...	૮
બીમફેરી ...	૧૯
સીસાગડી—ચંદ્રાગડી ...	૧૬
ખટમંડુ—છેદચોક ...	૨૪
ભગવાન પશુપતિનાથ ...	૨૫
પ્રજામાં મૂર્તિમાંત હિંદુ ધર્મ ...	૨
નેપાલ સરકાર ...	૨
શાસન પદ્ધતિ ...	૩૧
કર્તુરી મુગ ...	૩૪
દુરંખેલમાં શિવરાત્રી સરધસ ...	૩૬
નેપાલી લોક ...	૩૮
મુક્તિનાથ અને ગંડકી નદી ...	૪૪
જૂંઝ અને જંગલહાટ્ટર... ...	૪૫
નેવારી ભાષા અને શિક્ષણ ...	૪૭
નાણું અને વજન તોલ ...	૪૯
ઉત્પત્તિ અને વેપાર ...	૫૧
રમણીય રથળો ...	૫૪
નેપાલને નમસ્કાર ...	૫૮
આવશ્યક સૂચના ...	૬૦

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૦૫૭૮ વર્ગિક

પુસ્તકનું નામ જોવાના નોંધકામક્રમ નં. ૨૬૨૧

વિષય રા. ૨૪૨. ૪૭૪૪

हरिः ॐ तत्सत्

भारतीय ग्रंथभाषा

पुष्प ८ भुं.

नेपालनो प्रवास.

लेखक जने प्रकाशक,

नारण्युष्ट पुरषोत्तम सांग्राली.

याचना पीडींग—पीडींगनर, भुंभु.

प्रथम आवृत्ति

प्रत २०००

संवत् १९७६

सने १९२३

धी गुनरात पीन्टींग प्रेसभां शाह सोमालाल भंमनसे छाप्पुं

ठे. पामकुवा नार रस्ता—अमनदावाह.

मूल्य ३। ०-४-०

ગુજરાત વિદ્યાપીઠ ગ્રંથાલય
અમદાવાદ
ગુજરાતી કોપીસર્જન-સંગ્રહ
૧૦૬૭૮

૨૮/૧૨/૯૫

અર્પણ.

શ્રીયુત્ શેઠ દેવાશંકર જગજીવન ઝવેરી,

“સાદું જીવન અને ઉચ્ચ વિચાર,” એ સૂત્ર અનુસાર આપે જીવન ગાળી વ્યવહાર, વ્યાપાર, સમાજ અને રાજકીય વિષયમાં ઘણી પ્રગતિ કરી છે. દુષ્કાળ સંકટ જેવા દુઃખઘાતક સમયે, સમયશક્તિ દ્રવ્ય લાગવગને ઉપયોગ કરી આપે હજારો નિરાધર મુંગા પ્રાણીઓના જીવ બચાવ્યા છે તેમ અનેક સંસ્થા તથા વ્યક્તિઓને નિઃસ્વાર્થવૃત્તિએ આપની ઠરેલ અનુભવી પાકટ બુદ્ધિની શુભ સલાહનો લાભ આપે છે; એ કાંઈ ઝોછો પરમાર્થ નથી. પ્રભુ કૃપાવટે આવો હિતકારી લાભ આપના તરફથી જનસમાજને દીર્ઘકાળ પર્યંત મળતો રહે એવી ભાવનાસહ આ પુસ્તક આપ સાથેના દીર્ઘ પરિચયના સ્નેહ સ્મરણમાં આપને સત્રેમ સમર્પણ કરું છું.

સ્નેહાધીન,

નારણજી પુરૂષોત્તમ સાંગાણી.

શ્રીહરિ: નેપાલનો પ્રવાસ.

સંસાર, સ્વર્ગ કે મોક્ષ મુખ ડામ કરી અતંત આતંદ મોગ-વદાનું ને કાષ્ટ કાચન હોય તો તે હિંદુ ધર્મશાસ્ત્રનું અવલંબન છે એમ મહાનુભાવ ઋષિ મુનિઓ ઉપરાંત યુરોપ અમેરીકાના તત્ત્વ-વેત્તાઓએ પણ મુક્તાકંઠે કબુલ કર્યું છે. પરંતુ હુંદેવ એ ઉત્કૃષ્ટ સાધનોનો કાલ ખુદ હિંદુસ્થાનના હિંદુઓ પણ અત્યારે ગ્રહ શકતા નથી; એનું કારણ એ છે કે હિંદુ પરતંત્રતામાં મૂકાયું છે.

જે વખતે આર્યાવર્તના પ્રખ્યાત પ્રતાપી આર્યોનું તેજ તપનું હતું, જે વખતે હિંદુસ્થાનના હિંદુ રાજાઓ રાજમય કે અચમેષ થઈ નિમિત્તે સમગ્ર ભૂમંડળપર દિગ્વિજય કરવા નીકળતા હતા તે વખતે વિજય કર્યા પછી તેઓને કાષ્ટ કાષ્ટ દેશમાં જાને કે ભાષ કુટુંબી વંશજને રહેવા રાખવાની જરૂર પડતી હતી. આજ રીતે નેપાલમાં હિંદુ રાજા જઈ વસેલા છે.

હરેક જાતિને પોતાની જાતનું તથા ધર્મનું અભિમાન કુદરતી રીતે હોવું જોઈએ અને હોય એમાં જરાય શંકા નથી; પરંતુ એમાં પ્રજા માત્ર એટલોજ રહે છે કે તે જાતિ સ્વતંત્ર હોય તોજ સ્વજાતિ અને સ્વધર્મનું રક્ષણ કરી શકે. પરતંત્રતામાં કાષ્ટ પણ જાતિ ભલે તે જનસંખ્યામાં અતિ વશેષ પ્રમાણમાં હોય તોય તે જાતિ ધર્મ

સાચવી રાખવા અશક્ત અને છે, જેવું કે હિંદુસ્થાનની હિંદુ પ્રજાનું અન્યું છે.

નેપાલમાં હિંદુ રાજ્ય પ્રજા સ્વતંત્ર હોવાથી, નેપાલન રાજ્ય પ્રજા ઇતર જાતિ કે ધર્મવાળાને આધીન નહિ હોવાથી અત્મારે હિંદુધર્મ નેપાલમાં થોડે ધણે અંશે પશુ અચ્ચો રહ્યો છે. નેપાલ દેશની, નેપાલી રાજ્યપ્રજાની ખ્યાતી ધણીવાર ઠાપ કે છ અજિતના મુખે સાંભળી હતી તેથી તે અદ્ભુત દેશ જોતા જાણવાની છતાં સાંભળ્યાનું થઈ હતી. પરંતુ સાથે સાથે એમ પણ સાંભળ્યું હતું કે નેપાલમાં શિવરાત્રી સિવાય જવા કેતા નથી અને રસ્તો જંગલ પહાડવાળો હોઈ અહુ દુઃખદાયક છે. યુરોપ એશિયા તથા હિમાલયની મુશીબતો ખૂબ સહેલી હોઈ નેપાલની કઠિનતા તરફ દુર્લભ કરી દેવા-કાઠિયાવાડથી સં. ૧૯૭૮ ના આસાં સુદિ ૧૦ (દશરા) ના શુભ દિને પ્રયાણ કર્યું.

નેપાલ પ્રયાણ.

દડવાથી લાઠી, અમદાવાદ, અંકલેશ્વર, મુંબઈમાં ત્રણ ત્રણ ચારચાર દિવસ રોકાઈ વીર વિક્રમની અવન્તિકા આવ્યો. અવન્તિકાથી દારા, મથુરા, વૃંદાવન, ગોવધન થઈ કાનપોર અને કાનપોરથી પ્લહાવર્ત પ્રયાગ થઈ કાશી આવ્યો. કાશીથી નેપાલ તરફ જવાનો એક દિવસનો રેલ રસ્તો છે તેથી નેપાલ જનારા ધણાખરા કાશીથી જ જાય છે. નેપાલ જવા વિષે પૂછપરછ કરતાં જણાયું કે આ મહિનામાં (આ વખતે માર્ગશીર્ષ માસ ચાલતો હતો) નેપાલમાં સખત ઠંડી પડે છે. વખતે વખતે બરફ પણ પડે છે. શિવરાત્રી

સિવાય નેપાલ સરકારના ચોક્કીદારો નેપાલ તરફ જતાં અટકાવશે માટે હાલમાં જતું નહિ.

શિવરાત્રીને સમય પુષ્કળ હતો. લગભગ અઢી માસ આગી હતા પણ જો સમય તરફ દૃષ્ટિ કરી પાછું મુંબઈ જવાય તો શિવરાત્રી વખતે નીકળવું મુશ્કેલ થશે એમ વિચારી કાશીમાં એકાદ માસ નિવાસ કર્યો. કાશીક્ષેત્ર, મંગાળ, વિશ્વનાથજી તથા જ્ઞાની પંડિતોને માટે અતિ વિખ્યાત છે. શેઠ વસનજી મનજીની ગોસાધર ધર્મશાળામાં રહી મંગારુનાન વિશ્વનાથ દર્શન તથા વિદ્વાન પંડિત શાસ્ત્રી સત્સંન્યાસીઓના સમાગમમાં આવવા માંડ્યું. ભારતધર્મ મહામંડળ તથા હિંદુ વિશ્વ વિદ્યાલયની પણ કાર્ય પદ્ધતિને સારીપેઠે જોઈ અનુભવી.

સમયની રાહ જોતાં પૌપ માસ આગ્યો. ગયાજીમાં મળનારી કેએસના પણ નવીન સમાચાર ઉપગઉપરી મળવા લાગ્યા. સમય નજીક આવતાં કેએસમાં ભાગ લેવા ગયાજી ગયો. આણુ દાસની આગેવાની હેઠળ પંડિત માલવિયા, નેહરૂ, સત્યમૂર્તિ, કેન્નકરે યોગ્ય દિશામાં સ્વરાજ્યની ચળવળ આગળ ધપાવવા બહુ મથન કર્યું પણ ગાંધીજીની અજડોએ “ગાંધી મહારાજની જે, ખાદી, રેડીયો, અહિંસા, શાંતિ, દેઠ અને રકુલ કાઉન્સિલ બોયકોટ” ના મંત્ર સિવાય બીજું કંઈ ઉચ્ચાર્યું નહિ તેમ બીજા કોઇનું કયું કાને ધડ્યું નહિ. આથી તમામ દેશભક્ત નેતાઓ કેએસના હોદ્દાઓનું રાજીનામું આપી અલગ થયા અને કેએસનાજી આશ્રય નીચે “સ્વરાજ ખીલાફત પાર્ટી” નામની સંસ્થા દાસનાણુની આગેવાની હેઠળ ઉભી કરી.

ગયાજીથી વૈજનાથના દર્શન કરી કલકત્તા ગયો. કલકત્તામાં નેપાલના વેપારી તથા નેપાલ સાથે વેપાર કરનારી ધણી પેઠી છે.

જે પેઢીઓ, કર્તુરી તથા કરીયાણાનો વેપાર કરે છે. મારા પરમ મિત્ર રા. દયાશંકર દયાગજી ભટ્ટ, કલકત્તામાં એક મોટી વેપારી પેઢીના ભાગીદાર છે તેની લાગવગથી એકપત્ર નેપાલી સુબાપર અને ખીજો એક વેપારીપર એમ બે લખામણપત્ર લખાવી લીધા.

હવે નેપાલ જવું એમાં જરાય સંદેહ રહ્યો નહિ. જવાની ધુનમાં ધુનમાં ખીજું કામકાજ પણ કરવું કે થવું અશક્ય હતું. હજી નેપાલ તરફ વિદાય થતા આડા વીશ દિવસ હતા તોપણ કલકત્તામાં રોકાવું ગોઠવું નહિ. કલકત્તાથી નીકળી માધ્ય સુદિ ૨ ના કાશી આવી સમયનો સદુપયોગ કરવા સૂઝ્યું. દેશ વિદેશની ખૂબ મુસાફરી કરી, સામાજિક રાજકીય અને ધાર્મિક ચળવળો કરી જે અનુભવ સંપાદન કર્યો છે તે લખી નાંખવો ઉપયોગી ધારી “તત્ત્વાશ્રુત અથવા દેશ વિદેશની આંતરિક અવનરી ઘટનાનો જાતિય અનુભવ” એ મથાળા નીચે ચારસો પાનાનું એક પુસ્તક લખી નાંખ્યું. નેપાલ જવાનો સમય નિકટ આવતાં કાશીથી સં. ૧૯૭૬ ના માધ્ય વદિ ૩ ને રવિવારે સવારની ટ્રેનમાં રવાના થઈ ખીજો દિવસ સવારે ઓડ્યાર ચૌરાચૌરી ગોરખપુર વટાવી રક્ષોલ પહોંચ્યો. કાશીથી રક્ષોલનું રેલ્વેલાઈનું રા. ઠાનું લાગે છે. ચૌરાચૌરી પાસે સાકર ખાંડનું બે તણ મીસ કારખાના તથા ગોરખપુરમાં ગુરખાઓનું લશ્કર તથા ગોરખનાથનો મઠ જેવા જેવા છે.

રસ્તાની વિકટતા.

રક્ષોલ સ્ટેશનની નજીક રક્ષોલ ગામ આવેલું છે. ગામ નાનકડું છે પણ નેપાલ મોકલવાનો માલ-કાપડ કરીયાણું પુષ્કળ

ઉતરે છે તેથી અહીં વેપારીઓ દુકાન પેઢી રાખી રહ્યા છે. રક્સોત્તરી અડધા માઇલના અંતરે સેસીઆ નદી આરે છે તે સેસીઆ નદી સામેપારથી અંગ્રેજ સરકારની હદ છૂટી નેપાલ સરકારની હદ શરૂ થાય છે. આસપાસ ખેતર અને વચ્ચે સડક લાંબીતૂટી આવેલી છે. નદી મુકી બે માઇલ ચાલના વીરગંજ આવે છે. રક્સોત્તરી વીરગંજ ૩ માઇલ દૂર છે ત્યાંસુધીમાં ટાંગા, ખેડગાડી, કંડીનું વાહન મળી શકે છે.

નેપાલી સિવાય ઇતર જાતિને માટે નેપાલમાં પ્રવેશ કરવો સહેલ નથી. જે હેતુથી મનુષ્ય નેપાલ જવા ઇચ્છતો હોય તે તેણે અરજ દ્વારા અંગ્રેજ સરકારનો પાસપોર્ટ લખામણપત્ર સાથે મોકલી જણાવવો જોઈએ ત્યારેજ વીરગંજમાં રહેતા નેપાલી સરકારનો સુબો-અવર્નર રજા આપે છે. શિવરાત્રીના દિવસોમાં પાસ મેળવવાનો કશો પ્રતિબંધ નથી. નેપાલ સરકાર તરફથી સુખાને સ્વયના થતાં તે નેપાલ જવા ઇચ્છનાર યાત્રીને ડોક્ટર મારફત નામની નાડ તપાસી કાગળના કટકાપર સરકારી છાપ મારી પાસ તરીકે કટકી આપે છે પછી હરકોઇ મુસાફર કે યાત્રી નેપાલ પ્રયાણ કરી શકે છે.

વીરગંજ ગામ મોટું છે. નેપાલીઓની વસ્તી પુષ્ટળ છે. માર-વાડીઓ અને હિંદુસ્થાનીઓ કાપડ આટો દાળ કરીયાણું વાસણની દુકાનો ખોલી કામના વતની જેવા થયા છે. જે મુસાફર કે યાત્રીને નેપાલ જવાનું હોય છે તે નેપાલમાં બહુ ઠંડી હોવાથી ઓઢવાની કમળ, છત્રી, વાસણ, ખાવાનો સામાન મોકાઇ લેત દાળ અહીંયા ખરીદી સાથે લે છે કારણકે ખટમટું પહોંચના સુધી રસ્તામાં ક્યાંય

જોઈતી સારી ચીજ મળતી નથી. નેપાલ-ખટમડું વીરગંજથી ૬૦ માઇલ દૂર છે. બીમફેરી જે વીરગંજથી ૪૦ માઇલના અંતરે છે ત્યાં સુધી તો રસ્તો ઠીક છે પણ પછી આકરી ચડાઇ ઉતરાડવાળો રૂઝ માઇલનો રસ્તો અતિ મુશ્કેલ છે. જે મુસાફર પગે ચાલીને મુસાફરી કરી શકે નહિ અથવા જેની પાસે વધારે પડતો સામાન હોય તેણે અહીંથી સાધન કરી લેવું જોઈએ. ઝંપાન-ડોળી જેને ચાર માણસ ઉંચાણે લઇ જાય છે તેમાં સામાન વિના એક માણસને બેસાડે છે અને વીરગંજથી ખટમડું લઇ જવાની મજૂરી રૂ. ૩૦ થી ૩૫ આપવી જોઈએ છે. એક માણસને વિના સામાન કંડીઆ જેવી કંડીમાં બેસાડી લઇ જાય છે તેની મજૂરી રૂ. ૬ થી ૮ લે છે. બોળે બંગાળી મણુ એક સુધી ઉપાકનાર મજૂર રૂ. ૫ થી ૭ લે છે તથા ખમ્બર-ટુપર થોડોધણો ઓઢવા પાથરવાનો સામાન રાખી જનારને બીમફેરી સુધી રૂ. ૫ થી ૬ આપવા પડે છે.

નેપાલ જવાના ધણા રસ્તા છે. એક હિંદુસ્થાનથી જંગલો અને પહાડો વાંધી જઇ શકાય છે. બીજો ડાઉર્લીગથી જઇ શકાય છે. ત્રીજો હિમાલયથી જઇ શકાય છે અને ચોથો ટીબેટથી પણ પહોંચી શકાય છે પરંતુ એ બધા રસ્તા દુર્ગમ છે. બચકર જંગલો અને ખરફવાળા પહાડો કવખતે ઓળંગવામાં જીંદગીનું જોખમ રહેલું છે. રાત્રિ દિવસ જનાર આવનાર રસ્તાના અનુભવી પહાડી લોકો તેવે રસ્તેથી નેપાલ જવાનું સાહસ કરી શકે છે. આજુબાજુની સપાટ જમીન પર ઉછરેલા બેઠોએ તો વીરગંજ રસ્તે નેપાલ જવું સહીસલામતી ભર્યું છે.

નેપાલનું પ્રવેશદ્વાર વટાવી આગળ ચાલ્યા. એકવા પાથરવાનો તથા રસ્તામાં પાંચ છ દવસ ચાલે તેટલો જમવાનો સામાન-પાક, મગજ, પુરી કાશીથીજ સાથે લઈ લીધેલ એટલે વીરગંજમાં નવું ખરીદવા જેવું થોડું હતું. પાસની જરૂર હતી તે જે વેપારી પર ભજામણુ પત્ર લખાવી લીધો હતો તેણે સારી પેઠે આદર સત્કાર કરી કુશી વજેરની એકવણુ કરી આપવા સાથે પાસ પણ આપી દીધો. પાસ મળતાં તુરતજ ચાલવાની તૈયારી કરી પણ ભજામણુ-વાળા વેપારી બામુ નારામણુદાસે આમ્રક કરી તે દિવસ રોકી રાખ્યા.

માથ વદિ ૫ ને મંગળવારે વીરગંજથી સવારે પાંચ વાગે પ્રયાણુ કર્યું. કાશીથી ભારત ધર્મ મહામંડળના શ્રી ગોવિંદ શાસ્ત્રીની ભજામણુથી એક દક્ષિણી ડોસાને સાથે લીધેલ હતા તે અને બેઝે ઉપાડનાર મજુરની સાથે સાથે ચાલતાં ચાર માઇલે પરમાતીપુર ગામ આવ્યું. નેપાલી મજુરો ગરીબાઇને લઇ કેટલાક લુચ્ચાઇ કરે છે. તેને એકલા મૂકી ચાલવામાં વખતે હેરાન થવું પડે છે. એ મજુર, યત્રી મુસાફરની અગત્યતાનો લાભ લઈ આસપાસના જંગલ પર્વતમાં લણીવેળા સામાન ઉંચકી છટકી જાય છે માટે મુસાફરે સાવધાન બની તેની સાથેજ રહેવું જરૂરી છે એવી સૂચના વીરગંજ માં મળી હતી તેથી અમો મજુર સાથેજ ચાલતા હતા. પ્રવાસ કરતાં કરતાં મજુર વારંવાર આઠ ખાય છે તેમ નાસ્તોપાણી કરવા સાથે એચાર પૈસા માગે છે તેથી દિવસમાં બે વખત બપોળે ત્રણત્રણ પૈસા તેને આપવા પડે છે. પૈસાના પવા લઇ ખાઈ પાણી પીઈ મજુર ચાલી નીકળે છે. આ નેપાલી મજુર શ્વેદ જાતિના હિંદુ હોઇ નાહાવું ધોવું કે દાંતણુપાણીમાં સમજતા નથી, છતાં કપાળમાં ચાંદલો કરી માથે ચોટલી રાખી દેવમંદિરને પ્રદક્ષિણા કરી નમન અવસ્થા કરે છે.

પરમાનીપુરમાં દશબાર ઘર તથા દુકાનો છે ત્યાં થોડો વખત થાક ખાંધ આગળ આદ્યા. રસ્તો સીધો પડોળી સડકનો છે. સડકની બંને બાજુ ખેતરો આવેલા છે અહીં ભૂમિ સર્વત્ર સપાટ દેખાય છે. ખેતરોમાં ઘઉં ચોખાનો પાક પુષ્કળ થાય છે. ખેતરો કાડિયાનાડ ગુજરાતની માફક વિસ્તારમાં નથી પરંતુ નાના નાના છે. ખેતરની હદ ઢાંધ પથ્થુ પ્રકારની થોર પથ્થરની વાડથી અંકતી નથી પણ મારીની નાની સરખી દિવાલથી અલગપણ બતાવવામાં આવ્યું છે. પરમાનીપુરથી ૬ માઈલ આસપાસ સેમરા બાસા સરારના દશ વાગાના સમયે આવી રોકાયા.

સેમરા એ શ્રીમદ્રીનાથના રસ્તાની માફક ચટ્ટીઓવાળું સ્થળ છે. અહીં ચૌદ પંદર ચટ્ટીઓ છે તે દરેકમાં ઉતરવા એવા રમેષ કરવાની સગવડ છે. ચટ્ટીમાં ઉતરનાર યાત્રી-મુસાફરે ચટ્ટીનાળાની દુકાનેથી સીધો સામાન ખરીદવો જોઈએ અથવા ચારછ પૈસા ભાડું આપવું જોઈએ નહિતર તેઓ ઉતરવા દેતાં નથી. આ ચટ્ટીવળ વેપારી ૧૬ દુરયાની હિંદુઓ છે એટલે તેઓ આદર આપી મીઠાશથી વર્તે છે. દુકાન ચટ્ટીમાં પણ સફાઈ રાખે છે. સેમરામાં નદીનું સાધન નથી પણ નેપાલ સરકારે ચટ્ટીની આસપાસ અરેડા-ડોંગ જેવું ગોઠવી વચ્ચે નળ મૂકાવ્યો છે તે નળનું પાણી પીવા માટે વપરાય છે અને નાવા માટે ભરેલા હોજમાંથી લોટો ભરી ભરી નાવ છે. સ્નાન સંખ્યા કરી ખીચડી શાકડી રસોઈ બનાવી જગી બપોરના એ વાગે ચાલી નીકળ્યા.

હવે રસ્તાની બંને બાજુ ખેતરો આવતા હતા તે અદશ થઈ ગયા. ગીચ જંગલ શરૂ થયું. જંગલમાં આગળ આગળ આસપાસ

તેની નિમિડતા ખૂબ જણાવા માંડી. રસ્તો પહેળો સડકવાળો જ હતો. ચકાઇ ઉતરાઇ જેવું નથી તોપણ સડક કોઇ ત્રેતાયુગ જેટલા લાંબા કાળની અંધાવેલી એટલે છિન્નબિન્ન દશામાં ખાડા ખમડા-વાળો હતો. આખે રસ્તે નેપાલી મુસાફર તથા ડિંદુસ્થાની યાત્રી ચાલતાં જંગમમાં આવતા હતા. પીડપર બોળે લાદી ખંટમંડુ-ભીમદેરી જનાર મજૂરો તથા સેંકડો બેલગાડાઓ પસાર થતા હતા તેથી રસ્તામાં બચતું કારણ રહેતું નહિ નહિતર જંગલ ૧૫૦ માઇલનું લેખાય છે. હિમાલયના પર્વતોથી ડાર્જીલીંગના પહાડો સુધી તે ધનધોર ધરામાં ઉભેલું છે. તેમાં અસંખ્ય હિંસક પ્રાણીઓ સિંહ, વાઘ, જંગલી હાથી, ચીતરા, રીંછ, વરૂ વગેરે રહેલા છે. નેપાલ સરકાર તથા તેની દોસ્ત અંગ્રેજ સરકારના અધિકારીઓ વખતોવખત આ જંગલમાં શિકાર કરવા નીકળે છે. શિકારીઓ શિકાર તો કરે છે પણ તેનો પ્રકાર બહુ વિલક્ષણ છે. જે અધિકારી શિકાર કરવા ચાહે છે તેના તરફથી પ્રથમ વીશ પચીસ ઘોડેસ્વારો એ જંગલમાં જાય છે. એકાદ પાડાનો વધ કરી વાઘ કે સિંહના આવવાને સ્થળે તે મૃતક પ્રાણીને મૂકે છે. વાઘ સિંહને ખંધ આવતાં તે મૃતક પાડા પાસે આવી પહોંચી પેટ ભરી આહાર કરી તૃપ્ત થાય છે. અતિ આકારથી સિંહ વાઘને કેદ ચડે છે એટલે તે ત્યાંને ત્યાં ફાંડીઆની માફક બેભાન દશામાં ધોરે છે. આ વખતે ચોરી છૂપીથી આસપાસમાં છૂપાઇ ઉભા રહેલા અધિકારીના માથુસો જોતાં તપાસ રાખતાં સાવધાનીથી શિકારી અધિકારીને ખબર આપે છે એટલે બહાર શિકારી સિંહ વાઘના અસાવધતાનો લાભ લઇ ખંડુકવડે શિકાર કરે છે-મારે છે.

આવા ગીચ જંગલમાં પ્રવાસ કરી ૮ માઈલે બીછાબેર મોડી સાંજના પહોંચ્યા. અમારી અમાઉ આગલે દિવસ વીરગંજથી નીકળેલા મારી મુસાફરો અહીં વહેલા પહોંચી ચઢીએ રોકી બેઠા હતા, એથી ઉતરવાની જગ્યા ક્યાંય જોવામાં ન આવી. એવામાં નેપાલી ઓફીસર તેના માણસો સાથે વાત કરતો ઉભો દેખાયો તેને અંગ્રજીમાં સમજાવી ધર્મશાળાની એકાદ ઓરડી એક રાત માટે કાઢી આપવા આગ્રહ કરી વિનવ્યો; પણ તેણે જગ્યા રોકાયેલી છે એમ જવાબ દીધો. આથી તેને કહ્યું કે ગૃહસ્થ ! અમે તમારા અભિચ્છિ કરેલાંએ, અમારી સમવડ તમારે કરવીજ જોઈએ કારણુ આ (દેશ) તમારું ધર છે. તમે અમારે યાં આવ્યા હોવ તો અમે ગમે તે ઉપરે તમારી પ્રથમ સમવડ સાચવીએ. ઓફીસર શરમાયો અને ઓરડીનું તાણું ઉઘડાડી આપી ઉતરવા દીધા. રસોઇની ખટપટ દિવસમાં બે વખત ખનવી ચૂકેલ છે, એમ સંમત થાક્યા પાક્યા પાસેના નળમાંથી પાણી ભરી લઈ ટિકીન બોકમમાં રાખેલું બાતું જમી લીધું.

રાત્રે કંડી પુકળ હતી. સાધુ સંત યાત્રીઓ આસપાસના જંગલમાંથી લાકડા એકઠા કરી તાપણું તાપતા ખુલા મેદાનમાં આસન લગાવી બજન ગાતા પડ્યા હતા. થોડો વખત બજન સાંભળી વિશ્વસહસ્ર નામનો તથા ગીતાજીના અધ્યાયનો પાઠ સવારે થયો નહોતો તે કરી રોજના નિયમ પ્રમાણે બે માળા ફેરવી શેત્રંજ ઉપર ધાબળો ઓઢી શરીર લંબાવ્યું. ટાઢ સખત હતી તેથી નિદ્રા વિશેષ વખત તો ન ટકી પણ મચ્છર પાણીનો ત્રાસ ન હોવાથી કુઃખ ખમવું પડ્યું નહિ.

બીજો દિવસ સવારે વહેલા ઉઠી ચાર વાગે ચંદ્રમાના અજ-
વાળીઆમાં ચાલી નીકળ્યા. બીજાબોરથી થોડું ચાલ્યા પછી નદી
નાળાના પટમાં ચાલવાનું આવ્યું. પાણીના ખાખોચીયા તથા નાળા
ઝરણામાં ખમરના સાથે પસાર થવું મુશ્કેલ જણાતું હતું તેમ ઠંડી
સખ્ત હોવાને લીધે બીનાશવાળી જગ્યામાં ખુલા પગે ચાલવું પણ
સહેલું ન હતું. રસ્તામાં સર્વત્ર અણીદાર કાંકરી પથ્થર પણ સાથે
અથડાતા બહુ વેદના થતી હતી. મારા કરતાં મારી સાથેના દક્ષિણી
યાત્રીના પગ ખુલા હોવાથી તથા તે એક આંખે અપંગ હોવાથી
રાત્રિનો સમય એટલે તેને ચાલવામાં વધારે કष्ट થતું હતું. થાક
ખાતા ખાતા ૬ માઇલનો નાળા પથ્થરવાળો વિકટ માર્ગ પસાર
કરી ચુરીઆ ચઢી પાસેના નદી કાંઠે આવી પહોંચ્યા.

નદી નિર્માળ પ્રવાહમાં વહેતી હતી. તેનું જળ અતિ સ્વચ્છ
હતું. તેનાપર લાક્ષ્મી પથ્થરાનો ઉભો કરેલો કાચ ચલાવે પુલ એવાંગી
ખરચું પાણી જઈ સ્નાન કર્યું. બાપને જેમ લગોટીની વ્યાધી વળગે
તેમ મને કાલીથી સુખત મથેલા માત્રીની વ્યાધી નડવા લાગી. આ
ખુદો માત્રી એવો દીર્ઘસત્રી હતો કે ઉઠતા બોલતા પેલાવ કરતાં
પાણી પીતા વાત કરતાં પાંચ દશ મિનિટ સહજ કાઢી નાંખે.
જમવા નહાવામાં તો તેને બે ત્રણ દલાક ભોજનજન; એટલુંજ નહિ
પણ તેને મજૂર માથે ચાલવાનું કે સામાન, સંભાળવાનું કહ્યું હોય
તો તેની પછા દારૂર ન રાખતા અહીં તહીં બહો ભેસો રહે. આ
ડોસો માત્રી તેની નાની વયમાં કષ્ટતનોષ ધંધે કરતો હતો તેથી
સવકાળ તે ૩૩૩૩૩-ન ન ન ન ન એવી ધૂનમાં ને ધૂતમાં રહેતો
હતો. તેની આ એકાદ વર્ષ પહેલા ગુજરી જવાથી તેનું કદમ

સંનમ હતું તોય તે તેની સાઠ વર્ષની વયે મેટ્રીક પછીનો અભ્યાસ કરતો હતો. જેનામાં કાંઈક દમ-યુક્તિ જીવે તેને ગુર કહી તેની સાથે પોતે ક્ષિપ્ત તરીકે વર્તતો. જંગલ પહાડોની મુસાફરી અતિ અસહ્ય હોવાથી તેને સાવધાનતા પૂર્વક સાથે રહી કુશિયારીથી વર્તવાનું અનેક વખત કહેવા છતાં તેણે ખડુ કંટાળો આપવા માંડ્યો. મજુર તથા સામાનને ઇશ્વરના આશરે પડતો મૂકી સ્વચ્છંદે ચાલવા બદલ ઇપ્પેક દેતાં તે જવાબ દેતો કે, ઉસમે કયા ! જો કુછ હોનેકા હોમા. ચલો, એ તો હો ગયા વિગેરે. ચુરીઆ ચટ્ટીમાં રસોઇ કરવાનું યોગ્ય રચના ન મળવાથી નારતો કરી ચાર માઇલ હોઝેરા ચટ્ટી થઇ ૬ માઇલે ભૈસાચટ્ટી આવ્યા.

આખો દિવસ ચાલવાના પરિશ્રમથી થાકી જઇ ભૂખથી અશક્ત બની ભૈસામાં રાત્રિ રહેવા ધાર્યું પરંતુ ભૈસામાં ધર્મશાળા કે સરકારી ઉતારાનું સાધન નહતું. નેપાલી લોકની દુકાન-ચટ્ટી હતી પણ દુકાનદારોની પાસેથી રસોઇનો સામાન ખરીદવા છતાં તેઓ ઉતરવા માટે કે રસોઇ કરવા સારૂ થોડી પચુ જગ્યા દેતાં નહિ. નેપાલી દુકાનદારોનું દુકાન ધર પણ કસાઇખાના જેવું લાગે છે કારણ દરેક દુકાન ધરમાં ઈંડા અને મરઘા કુકડા દષ્ટિએ પડે છે. અતિશય થાક તથા ભૂખ લાગી હતી. મજુર તથા સાથી પણ આગળ ચાલવા માટે સાફ ના કહી બેઠા હતા તો ધણુ ઉતરવાની સમ્ભવ ન થતાં સાથી મજુરને સમજાવી ભૈસાથી બે માઇલ ચાલી એક ગમાણુ જેવી ચટ્ટીમાં આવી દુકાનદારને વિનવી રાતવાસો કર્યો.

આજે શુદ્ધ સાથીને એકાએક ગુરસો આવવાથી તે અસહ્યાર કરી બેઠો. ખીચડી બનાવી પણ તેણે તે ન ખાતાં પોતા પાસેનો

નાસ્તો કર્યો. બેઝ તથા ખાડાવાળા પર્ણકુટીમાં ઠંડીથી ધ્રુમતા રાત્રિ વિતાડી સવારે ૨ માઇલ ચાલી ભીમફેરી આવ્યા.

ભીમફેરી.

સેમરાથી ચાલ્યા પછી જંગલ થઈ ચલું હતું તે ભીમફેરી નજીક આવતાં છૂટી ગયું. વીરગંજ રક્તોલથી બેલગાડાઓમાં આવેલો માલ ભીમફેરીમાં ખાલી કરવો પડે છે. હેઠેરાથી ભીમફેરી સુધીનો રસ્તો કંઈક ચડાઇ ઉતરાઇવાળો હતો પણ ભીમફેરીથી આગળ ખડમડું જતાં બચકર પહાડ પર્વતોની ચડાઇ ઉતરાઇ આવે છે એટલે બેલગાડાને ભીમફેરીમાં માલ ઉતારી પાછા ફરવું પડે છે. હેઠેરાથી ભીમફેરી સુધીમાં રસ્તો એટલો બધો બેલગાડાથી રૂંધાઇ ગયો હોય છે કે તેમાંથી મુસાફરને પસાર થતાં વખતે વખતે બળને કલાક વીતી જાય છે. બેલગાડાવાળા તમામ હિંદુસ્થાની, હિંદુ મુસલમાન લેખા છે. તેઓ અંગ્રાણી દલથી બારમણ બોળે ગાડામાં લાદે છે અને વીરગંજ રક્તોલથી ભીમફેરી સુધીનું ગાડું મણે રૂ. ૧) કે ૧)૨ લે છે. આ ગાડાવાળા એવા જડચુદિના છે કે રસ્તાની એક બાજુ ગાડું હાંકી જલદી પહોંચવાને બદલે એક સાથે જોટલા બને તેટલા બાજુ બાજુમાં હાંકે છે તેથી આખો રસ્તો ઝુમળાઇ જાય છે તે એટલે સુધી કે તેઓ ખૂદ પોતે નથી ગાડું આગળ લઇ જઈ શકતાં કે નથી પાછળ ખેંચી શકતા. નેપાલ સરકાર પણ જેમ ધર્મજાળા કે લોકોની સુખ સમવડતાના સાધન તરફ બેદરકાર છે તેમ આ ગાડાવાળાઓને નિયમમાં રાખવા માટે પણ કવલેશ દરકાર કરતી નથી.

નેપાલી ઓફીસર કે જે ઘોડા ખચ્ચર પર સ્વાર થયેલો હોય છે તેની સાથે એક નેપાલી માણસ દોડ્યો દોડ્યો ચાલે છે તે માત્ર એટલોજ ખંદોખસ્ત રાખે છે કે કોઈ અધિકારી કે મોટો માણસ મોટર માં પસાર થવાનો હોય ત્યારે ગાડા ખચ્ચર તમામ વાહનોને ચાર છ કલાક અગાઉથી રસ્તાની એક બાજુ ઉભા રખાવે છે. ખેલગાડા-વાળાઓને ખેલ-ખળદોને ચડાઈ ઉતરાઈ તથા પાણી કાઢવ ગારાવાળા રસ્તે માલ ભરી ગાડું ખેંચી લઈ જતાં અતિ કટ સડેવું પડે છે. આ વખતે બળદની સ્થિતિ ભયંકર હોઈ જોનારને કમકમાવે છે. આમ છતાં ગારા કાઢવ પાણી વિનાની સડકે ગાડાવાળાને ગાડું હાંકવાની છૂટ નેપાલી સરકાર આપી શકતી નથી. કદાચ કોઈ ભૂલે થૂકે ગાડું હાંકે તો તો તેને કડોર શિક્ષા ખમતી પડે છે.

છેલ્લા બે વર્ષે ઇરખ્યાન નેપાલ સરકાર એક પાકી સડક બીમ-ફેરીથી વીરમંજ સુધી ખંધાવી રહી છે. આ સડક ખંધાવે તેપર મોટર લોરી સરવીસ કાઢી તેમાં પેસેન્જર તથા માલ લાવ લઈ જઈ કરવા ધારે છે. સંખ્યાબંધ નેપાલી મજૂરો કાંકરી ભાંગવાનું, સડક ખાંધવાનું, લાકડાના પુલ બનાવવાનું કામ આખે રસ્તે કરી રહ્યા છે.

બીમફેરીમાં ડોક્ટર યાત્રીની નાડ તપાસી આગળ જતા દે છે. વીરમંજથી લીધેલ પાસ અહીં બહલી બીજો નવો લેવો પડે છે. સામાન તપાસી, કુછી સાથે હોય તો તેની ત્રણ આના આપી રજીસ્ટ્રી કરાવવી પડે છે. બીમફેરી ગામ મોડું છે તેમાં મો? આગે વેપારીઓ, અધિકારીઓ અને મજૂરવર્ગ રહે છે. દુકાનદારો પંચુ ધંધો ઠીક આલતો હોવાથી અહીં સારી સંખ્યામાં છે. વીરમંજમાં નેપાલી પ્રાંત છે.

પણ તે પ્રાયઃ મિત્ર પ્રજા છે પરંતુ બીમફેરીમાં તો શુદ્ધ નેપાલી પ્રજા કુટુંબ પરિવાર સાથે વસે છે. નેપાલી તથા હિંદુસ્થાની વેપારીઓ હિંદુસ્થાનથી બેલગાડામાં આવેલા માલને ખટમંડુ મોકલવા માટે પેઢી ગોદામ રાખી અહીં રહ્યા છે. અહીં કંડી સખ્ત પડે છે. પાણી ખરફતી માફક કંડુ જણાય છે. બીમફેરીમાં ધર્મશાળા, દવાખાનું, ટપાલ, નિશાળની વ્યવસ્થા છે.

મારા સોળતી વૃદ્ધ દક્ષિણી યાત્રી બીમફેરી સુધી તો જેમ તેમ પહોંચ્યા પણ પછી વ્રત લઇ બેઠા કે કંડી કે બેસવાના વાહનની સગવડ કરી આપો તોજ અહીંથી આમળ પગલું ભરીશ નહિતર પડ્યો રહીશ અથવા પાંચો જઇશ. પ્રયાસ કરી બીમફેરીથી ખટમંડુ -મંદ્રચોક રૂઠ માઇલ છે ત્યાં સુધીના રૂ. ૫) ઠરાવી કંડી (એટલે લાંબા સુંડલા જેવામાં બેસાડી લઇ જનાર) કરી લઇ પ્રવાણ કર્યું.

સીસાગડી-ચંદ્રાગડી.

મસુરી-હિમાલયના પહાડ પર્વતોની માફક હિંદુસ્થાનથી બીમફેરી રસ્તે નેપાલમાં દાખલ થવા અગાઉ સીસાગડી અને ચંદ્રાગડી નામના બે ભયંકર પહાડો ચડવા ઉતરવા પડે છે. સીસાગડી પહાડની ચડાઇ અતિ વિકટ છે. રસ્તો કેવળ ઉભી ચઢાઈવાળો પથ્થરાળ તથા ખાડા ટેકરાવાળો હોઇ મુસાફરને ચડતા ઉતરતા પુખ્તળ થાક લાગવા ઉપરાંત ગળડી પડવાનો જખર ભય રહે છે. નેપાલી સરકાર તેને સુધારવા દોશિય કરે છે પણ અઘાપિ પર્યટ તે સંતાપદારક જનારી થકી નથી. આ પર્વત ઝડપ-સઢા છે. જમનોત્રી ગંગાત્રીની માફક વનસ્પતિ કે નદી ઝરણાનો રમણીય દેખાવ નથી.

હિમાલયના પવિત્ર સૃષ્ટિ સૌંદર્યવાળા પ્રદેશમાં પ્રવાસ કરતાં જે આનંદ, ઉત્કૃષ્ટ વિચાર સ્ફુર્તતા તથા જપ તપ પરમાર્થ ભાવ પેદા થતો તે આ માર્ગે ભાગ્યેજ થાય છે. આનું કારણ સ્થાન સ્થાનનો મહિમા પ્રતાપ ગણી શકાય.

ત્રણ માઇલની ચડાઇ ચડી સીસાગડી પર્વતપરની ચોટીએ પહોંચ્યા. ચોટીપર પહોંચના ચોટીદારો પ્રથમ યાત્રીનો પાસ જોઈ બદલાવી આપે છે. પછી કુલીનો રજીસ્ટ્રી પાસ તપાસે છે બાદ સામાન ખોલવી ખુલે છે. જે તેમાં જગતવાળી ચીજ વસ્તુ હોય છે તો સેંકડે પાંચ ટકના હિસાબે જગત લે છે. દુર્દૈવે જે કોઇ યાત્રી મુસાફર પાસ ગ્રમાવી દે તો તેની બારે દુર્દૈશા યાય છે. અવશ્ય તેને પાછોજ કાઢવામાં આવે. નેપાલી ચોટીદારો-નોકરો બહુ જડી બુદ્ધિના છે. તેઓ કોઇનું કહેવું જરાપણ સાંળજવા ઇચ્છતાં નથી. એ લોકો તો હુકમને બરાબર બજાવવામાંજ પોતાને કૃતાર્થ માને છે. સીસાગડી પર્વતની ટોચેથી ઉપરના વિધિ-ક્રમમાં પસાર થઇ ઉતરાઇ ઉતરવા માંડી. ત્રણ માઇલની ઉતરાઇ ઉતરી કુલીખાની ચટ્ટી આવ્યા. કુલીખાની નદી ઉપરાઉપરી પર્વતોને ફરતી વાંક ખાઇ વહી રહી છે. નદીનો વેગ કે ઉંડાઇ ગંઝા મંદાકિની યમુનાજીની માફક ગહન કે બલવત્તર નથી પણ કેડ સુધી જિજ્ઞરો તથા શાંત છે. કુલીખાની ચટ્ટીપર બે ત્રણ હુકાન તથા ધર્મશાળા છે પણ અહીંની ધર્મશાળામાં ધ્રામો નાખેલ નથી તેમ ઓસરી કે ઓરડીની સમવડ નથી. ધર્મશાળા તબેલા જેવી જર્જરીત ગંડી દશામાં છે જેમાં મોટા ભાગે નેપાલી કુલીલોક ઉતરે છે તથા ઓશીસરોના વૌડા બંધાય છે.

હુકાનોમાં દહા દૂધ લગભગ આપે રસતે વેચાતું મળતું હતું.

દહો દૂધ મોટા માટીના દોણકામાં કે લાકડાની બરણીમાં દુધનદારો રાખી વેચે છે. ખાવામાં જરાય સ્વાદ હોતો નથી. બૂખ તરસ છિપાવવા દહીમાં જરાક મીઠું નાંખી પીછ લાઇ પ માઇલ ચાલી મોડી સાંજના ચિતલાન પહોંચ્યા.

ચિતલાન ગામ જે ચાલીશ પચાશ ધરનું છે ત્યાં વરતા દુધનદાર ગૃહસ્થીઓમાં ઉતારો શોખો જતાં કોઇએ ન આપ્યો એટલે થાકીને લોથ થઇ ગયેલ તોપણ એક માર્ગદ વધારે ચાલી ધર્મશાળા પહોંચ્યા. ધર્મશાળામાં હિતાર યાત્રી ખીચોખીચ ભરાં હતા. ઘેર અંધારામાં રત્નાની કે માણસોની સજ પડતી ન હતી. ધર્મશાળાની ભોંય તળીએ જગ્યા ન મળતાં કુસી સાથે ઉપર એક માળ હતો ત્યાં ગયા પણ ત્યાં બધુંય ભરેલું પડ્યું હતું સરકારની બેદરકારી માટે તથા નેપાલોઓની નિષ્કુરતા માટે તેને દોષ દેતાં, મોટેથી કહી સંભળાવતાં સાંભળનારાઓની સહાનુભૂતિ એવી એમવા અને સામાન મૂકવા જેટલી જગ્યા મેળવી. બૂખની દાઝ તીવ્ર હતી પણ આવા વિપરીત સંજોગમાં શી રીતે રસોઇ બનાવવી ! ટિરીન બોક્સમાંથી બાતું કાઢી જમી ખાણી પીછ હળવે હળવે શેવણ પાથરી પગ લાંબાવ્યા. આખી રાત્રિ ઠાઠ સપ્ત રહી. પેલા બુદ્ધા જેડીદાર માટે બે કલાક રાહ જતાં તપાસ કરાતી પણ મોડીરાત સુધી મેળાપ થયો નહિ. ચિંતા અને વ્યાકુળતા થયા કરતી કે આનું શું થયું હશે ! આવા માણસને સંગાતે લેવામાં સપૂર્ણ નેમમ અને જવાબદારી છે. તેને સાથે ન લીધા હોત તો વધારે સારું હતું. કાંગી અને દુર્બલ મુસાફરીમાં પરસ્પરની સહાય દેખરેખથી દુઃખ અગવડતા ઓછી થાય એ સ્વાભાવિક છે પણ આવા અગવડતા અને લંગધરા વિનાના

માણસના સમાગમથી તો ઉદ્ધટું કંઈમાં ઉમેરો થાય છે વગેરે વિચાર કરતાં નિદ્રા આવી ગઈ.

નિત્યના નિયમ પ્રમાણે ચાર વાગે આખ ઉઘડી ગઈ. કુશીને જમણી બુદ્ધા સાથીની તપાસ કરાવી પણ પતો લાગ્યો નહિ. એક કલાક રાહ જોયા પછી પાંચ વાગે કડકડતી ઠંડીમાં પ્રયાણ કર્યું. પગમાં મોજા, શરીરપર ચોવરકોટ તથા સાથ અને શિરપર કાન ઢાંકી સાફો બધેલો હતો; છતાં ટાંઢની સુસવાટી સહેવો મુશ્કેલ હતી. ચિત્તલાનથી થોડુંક ચાલ્યા બાદ ચડાઈ શરૂ થઈ તે કમેકમે થાક ખાતાં ખાતાં ચડતાં છેક ટોચપર આવ્યા ત્યારે હમ કંઈ થઈ મોઢે અને નાકમાં આવ્યો. આ ચંદ્રાગડી પહાડ સૌથી નેપાલમાં ઉંચો અને વિકટ મનાય છે. બાણીવેળા આ પહાડપર બરફ પડે છે જેની હિમમેદક ઠંડીની અસરથી માણસ મૃત્યુ પામે છે. અમારા પસાર થવા પછી છઠ્ઠે દિવસ વરસાદ હવાનું સખ્ત વાવાઝોડું થતાં બરફ પડ્યો જેની અસરથી આ પર્વતપર આડ માણસ મરણ પામ્યા હતા.

જેવી રીતે હિમાલયમાં પવાલીના આકાશ જેવડા ઉંચા પર્વતો પરથી સુમેરૂ પર્વતના સુવર્ણ સદૃશ હિમ આચ્છાદિત શિખરો નયન તૃપ્ત કરી અવર્ણનીય આનંદ આપે છે તેવીજ રીતે ચંદ્રાગડી પર્વત ચડ્યા બાદ નેપાલની રાજધાની ખટમંડુ શહેર, તેની આસપાસના ખેતરો પર્વતો તથા બરફવાળા હળરો પહાડોની હારમાળા નજરે પડે છે. એ તમ સુવર્ણ જેવી શોભાવાળા પર્વતોની હારમાળા પાંચ મિનિટ સુધી ખૂબ જોયા પછી ચંદ્રાગડીની અતિ વિકટ ઉત્તરાર્ધ ઉતરવા માંડી. ઉત્તરાર્ધ મોટી મોટી પગથીઆવાળી શિલાઓ

પર પગ ચૂકી ઉતરવાની હતી. ધુમસ તથા ઝાઝળથી પથ્થર ભિંન્ન થઈ રહતા. આકરી ઉતરાઈ ધ્યાન આપી ઉતરવા છતાં પગ વારંવાર લપસી જતા હતા. જે એકવાર પગ આડો ટેડો પડી જાય તો નાચે ખાંધમાં જ ગમડી પડવાનું હતું. ત્રણ માંછલે ધાનઠોટ ગામ કે જે નેપાલનું નાકું છે ત્યાં આવી પહોંચ્યા.

જે માણસે હિમાલય કાશ્મીર કે એવા કોઈ ખીજ પ્રદેશોની મુસાફરી કરી નથી તેને તો આ ચંદ્રાગડી સીસામડા પહાડ અતિ બચકર જ લાગે. તેમ તેપરથી નેપાલનું મનોરમ દૃષ્ય પણ સર્વ શ્રેષ્ઠ લાગે; પરંતુ જેણે એ દેશનું પર્યટન કર્યું છે તેને નેપાલની વિકટતા કુછ બિસાતમાં ન લાગે. નેપાલનો પ્રવાસ ધણે દુઃખ અનુભવ કર્યો છે છતાં અમોને એથી વધેલી વિતેલી હોવાથી મહારામણ કે કંટાળો આવતો નહિ.

ધાનઠોટમાં બે ત્રણ દુકાનો તથા બેર છે. સ્નાન સેવા ટીમ-જીથી પરવારી ખટમંડુ તરફ ચાલવા માંડ્યું. હવે ઝાઝી અડાઈ ઉતરાઈ આવતી નથી તેમ સડક પણ પહોળો રેલ્વેકાર છે. સડકપર કોઈ કોઈ ઘોડેસ્વાર તથા સાંછકલવાળા પણ દેખાવો દે છે. સડકની બંને બાજુ ક્યાંક દુકાન, ક્યાંક ખેતર, ક્યાંક પર્વત અને ક્યાંક ગામ આવે છે. આરને આરને અક્ષતાં ખટમંડુ ઉદ્ધર્યો કે જે ધાન-દાણા પં મારાલ છે ત્યાં જંગલી કૃપાથી સંવારના અગીઆર વાગે દાશીથી છઠ્ઠે દિવસે પહોંચ્યા. ખરૂં છે કે માણસનો શુભ સંસ્કૃતિ વહેલો મોટો અવસ્ય પ્રભુ કૃપાથી પરિપૂર્ણ થાય છે.

ખટમંડુ-ઈંદ્રચોક.

જપાનની જેમ સુંદર ઘાટના નાનકડા નાજુક મકાન તથા કોઇ દોષ ભવ્ય મહાકવ્ય ખટમંડુમાં પણ છે. મકાનના અધિષ્ઠી બહુવા પ્રાચીન હોઇ ઔષધકાગને અનુસરતી છે. એ પરથી એમ સમજાય છે કે એક સમય નેપાલમાં પણ ઔષધમતવાળાઓનું જોર હતું. મકાનો બેથી ત્રણ માળના પથ્થર-ઈંટોના બનેલા છે પણ તેમાં લાકડું અતિ પ્રમાણમાં વપરાયલું દેખાય છે. શહેરમાં પ્રવેશ કરી અંદર આવતાં દેવતાઓના મંદિર ઠામ ઠામ દેખાવા લાગ્યા. ખટમંડુ-ઈંદ્રચોક પૂંજી પાણી સીતારામ દરિદરરામની પેઢીમાં ગયા કે જેની પેઢીઓ કલકતા રક્તોલ વિરગંજ બીમફેરીમાં પણ છે અને જે મારા મિત્રના વેપારી હોઇ તેનાપર બજામણપત્ર લખાવી આપવા ઉપરાંત મિત્રે વારંવાર બજામણ લખી મોકલાવી હતી તેને ત્યાં ઉતારો કર્યો.

ખટમંડુ શહેર અને તેની આસપાસના સ્થાનો જોતાં દૃષ્ટાને સ્પષ્ટ લાસ થતો કે પોતે કોઇ નવી અઘૌકિક દુનિયામાં આવી ચડેલ છે. મકાન, રસ્તા, માણસ, પહેરવેશ, રીતિનીતિ, ચીજ વસ્તુ, ભાષા તમામ નવીન જણાય છે. ખટમંડુ શહેર બહુ મોટું છે. તેની વસ્તી ૨૨ હજાર ધરની ગણાય છે. એક ધરમાં ઓછામાં ઓછા દશ માણસ રહે છે. ખટમંડુ શહેરનો મૂળ ભાગ જ્યાં રાજાધિરાજાના જૂનો રાજમહેલ આવેલો છે તે ભાગ તો હવે શહેરનો વિસ્તાર થતાં એક ગલ્લી કે મહોલ્લારૂપે ગણાય છે. શહેરમાં જેમ મંદિરો ઠામ ઠામ છે તેમ મોટા મોટા ચોક-ગજરો પણ જગ્યા જગ્યાપર આવેલા છે. ચોકોમાં ફેટનાકના નામ આ પ્રમાણે છે:—ઈંદ્રચોક,

મખનટોલ, અસનટોલ, મરૂનટોલ હનુમાનટોકા વિગેરે. દરેક ચોકમાં કાપડ, કરીયાણું, શાક, મીઠાઇ, શરાફ-નાણું લેવા વેચવા વટાવવા બદલવાવાળાની પુષ્કળ દુકાનો આવેલી છે. રુકુત્ત, હાઇરુકુત્ત, કોલેજ, રાજમહેલો, ટંકશાળ, જેલખાનું, કોટો, દારૂગોળા બનાવવાનું કારખાનું, લશ્કર વગેરે પણ ખટમંડુમાં જ છૂટા છરાવા વસેલા છે પરંતુ તે બધાયમાં ઇંદ્રચોકમાં મોટી મોટી દાપડ કરીયાણું સોના ચાંદી કુકરી-હથિપાર વગેરેની પુષ્કળ દુકાન પેઢીઓ છે. કાપડ કરીયાણાનો ધંધો તો બહુધા આપણા હિંદુસ્થાનના મારવાડી અને હિંદુસ્થાની લેવા વેપારીઓના હાથમાં જ છે. તેઓ ૪૦-૪૨ દુકાન રાખીને ૩૦-૩૫ વર્ષ અમાઉથી વેપાર ધંધાએ આવી વસેલા છે અને વેપાર લાભકારક તથા જમ્યામધ હોઇ એ પૈસા સારી પેઠે કમાઇ રચાવી ચઇ રહ્યા છે.

ભગવાન પશુપતિનાથ.

ખટમંડુથી એ માઇલ દૂર સીંચી સડકના રસ્તે ભગવાન પશુપતિનાથનું પ્રસિદ્ધ ધામ છે. બાર જ્યોતિર્લિંગોમાં એક શ્રીપશુપતિનાથ મહાદેવ આગમતિ નદીના કિનારે ભગ્ન મંદિરમાં બિરાજે છે. મંદિરની આસપાસ ફરતી ધર્મશાળા તથા દુકાનો છે. મંદિર ખૂદ એટલું વિશાળ છે કે તેના ચોકમાં એક લાખ માણસથી વધારે ઉભા રહી શકે એમ છે અને ફરતા ઓરડાઓમાં માત્રી સાધુસંતઉતારો કરી શકે એવું છે. મંદિરમાં દાખલ થતાં જ એક અતિ વિરાટ નંદી દૃષ્ટિએ પડે છે. એ મોટા કાંથી જેવડા નંદીની પ્રતિમા તાંબાની બનેલી હોઇ સુવર્ણથી ચિલીટ થયેલી છે. મંદિરને ચાર દરવાજા છે.

ચારેય દરવાજા અને દિવાલ ચાંદી સુવર્ણના પતરાથી મહેકા છે. ચાત્રી બાગમતીમાં સ્નાન કરી દક્ષિણ દરવાજાથી મંદિરમાં પ્રવેશ કરી ભગવાન પશુપતિનાથના દર્શન કરી જલ્દ પુણ્ય ભેટ ચણવી સ્તુતિ કરે છે.

શ્રીપશુપતિનાથની પ્રતિમા અને પ્રભાવ અદ્વૈતિક છે. પ્રતિમા ત્રણ હાથ ઉંચી શ્રીશવજીના મુખારવિંદની અત્યંત દેદીપ્યમાન છે. ભગવાન શિવજીની પૂજા જ્યાં જ્યાં થાગ છે ત્યાં ત્યાં સર્વત્ર સિંગનીજ થાય છે; પણ માત્ર આ એકજ એવું અપવાદવાળું સ્થળ છે કે જ્યાં મુખની પ્રતિષ્ઠા થયેલી છે. ભગવાનનો મહિમા અગાધ છે. નેપાલીઓ તો તમામ શ્રીપશુપતિનાથનેજ આરાધ્ય અને ઇષ્ટદેવ સમજે છે; એટલુંજ નહિ પણ તદુપરાંત રામધિરાજ પણ પશુપતિનાથનેજ પરમ ભાવથી માને છે. પ્રતિમાની શાસ્ત્રોક્ત વિધિથી સવાર સાંજ પૂજા પાંચ વેદશાસ્ત્ર સંપન્ન બ્રાહ્મણો કરે છે. પૂજારી બ્રાહ્મણો હિંદુસ્થાનના મહારાષ્ટ્ર પ્રાંતના શુદ્ધ આહાર વિહારવાળા હોય તેનેજ પરીક્ષા કરી રાખસમાં આવે છે. પાંચે પૂજારીઓને મંદિર તરફથી રૂપિયા બારસો પંદરસો બેહજાર એમ યોગ્યતા પ્રમાણે વર્ષાસન કરી આપી રહેવા માટે મકાન તથા નોકરની સગવડ આપવામાં આવે છે. મંદિરનું વાર્ષિક ખર્ચ રૂ. બે લાખથી વધારે છે જેમાં દક્ષ પ્રત્યેક માસની પૂર્ણિમાની મહાપૂજનનું રૂ. પંદરસોથી વધારે ખર્ચ થાય છે જે સર્વ રામધિરાજ તરફથી પૂરું પાડવામાં આવે છે નેપાલી લોકો તો પશુપતિનાથની પરમ ભક્તિભાવથી આરાધના કરી આ લોક પરલોકનું સાર્થક માને છે પણ આપણા દેશમાંથીય કપ થી ૪૦ હજાર યાત્રી દર વર્ષે શિવરાત્રી પ્રસંગે અહીં (નેપાલમાં) શ્રીપશુપતિનાથના

હર્ષનાર્થે આવે છે જેમાં મોટાભાગે સાધુસંત તથા લેખા હોય છે. આપણા ગુજરાત કાઠિયાવાડના યાત્રી ક્વચિત્જ હોય છે. આ વર્ષ યાત્રા વેપાર રોજમાર અને મુસાફરીના બહાનાંથી આવેલા કાઠિયાવાડી ગુજરાતીઓ મારા સહિત માત્ર ૬ હતા.

યુદ્ધ, વેપાર કે લગ્ન જેવા મંત્રિક કાર્ય પ્રસંગે નેપાલીઓ પશુપતિનાથની પૂજા અર્ચા સ્તુતિ કરી આશીર્વાદ મેળવ્યા પછીજ શુભ કાર્યની શરૂઆત કરે છે. સામાન્ય પ્રજાજનથી રાજધિરાજ સુધી દેવની આરા લીધા સિવાય ડગલું આમળ મૂકતાં નથી. પશુપતિનાથ પણ પ્રત્યક્ષ હાજરાહજુર દેવ છે. શુદ્ધબુદ્ધિથી આરાધન કરનાર હરેક ભક્તજનની ઇચ્છા પરિપૂર્ણ કરી તેને મનવાંચિત ફળ આપે છે આ વાત કપોલ કલ્પિત નથી પણ સત્ત્વ-અનુભવ સિદ્ધ છે એમ નેપાલના વૃદ્ધ બાળયુવાન સ્ત્રીપુરૂષ કહી રહ્યા છે.

પ્રજ્ઞમાં મૂર્તિમંત હિંદુધર્મ.

નેપાલીઓમાં ખાસ વિશેષતા તો એ છે કે ત્યાં-નેપાલમાં હિંદુ સનાતન ધર્મ તેના સંપૂર્ણ સ્વસ્થમાં ટકી રહેલો છે. જે હિંદુ સનાતન ધર્મ માટે હિંદુસ્થાનના હિંદુઓ મગર છે, જેમાં હિંદુઓ પોતાનું સર્વસ્વ માને છે, જેના અગ્રાધ સામર્થ્ય, પવિત્રતા અને શ્રેષ્ઠતા માટે આખો સંસાર મરી દીટે છે તે હિંદુ સનાતન ધર્મ અહીંના નેપાલી લોકોના જીવનમાં ઓતપ્રોત થયેલો દિસે છે.

હરેક નેપાલી સ્ત્રીપુરૂષોના કપાળમાં ચાંદો, નાના મોટા પુરૂષોના માથાપર ચોટલી અને પાલખી ક્ષત્રિય વૈશ્ય જાતિના

પુરોહીતી ડોકમાં જતોઈ તો હોયજ છે. અહીં બ્રાહ્મણ જાતિ હિંદુ-સ્થાનની માફક અધોમતિ ભોગવતી નથી પણ સંપૂર્ણ માન સહિત જીવન માળે છે. ટોપ પણ બ્રાહ્મણ બિશુક તરીકે બટકી દોષાને સતાવી હડસેલા ખાતો નથી પણ વેદશાસ્ત્રનો અભ્યાસ કરે છે અને પુરોહીત ઉપાખ્યાય તરીકેનું માનવંત બ્રાહ્મણ જીવન માળે છે. ધણા ખરા વિદ્વાન્ વેદ પાડી કે શાસ્ત્રાભ્યાસી બ્રાહ્મણ ગૃહસ્થ કે વિધર્મા-ઓને તો રાજા નરકથી વર્ષાસન મળે છે. બ્રાહ્મણ જ્યારે ખરબહાર નીકળે છે ત્યાર તેને તમામ પ્રજા સન્માન આપે છે, પ્રણામ કરી માન દર્શાવે છે એટલે બ્રાહ્મણો સામાના કપાળપર હાથ મૂકી આશીર્વાદ આપે છે. ક્ષત્રિયો ધણાખરા યુદ્ધ વિભાગમાં કામ કરે છે, વૈશ્યો ખેતીવાડી અને વેપાર કરે છે અને શૂદ્રો બોલે ઉપાડી તથા નોકરી કરી નિર્વાહ ચલાવે છે. અર્થાત્ નેપાલમાં જાતિ-વર્ણ ધર્મનું ઘણે અંશે પાલન મનુ ભગવાનની આજ્ઞા મુજબ થાય છે. બ્રાહ્મણ કે ગાયને કદાર શિક્ષા થતી નથી પણ દેવતા, બ્રાહ્મણ અને ગાયના દ્રોહીને તત્કાળ ફાંસીની શિક્ષા થાય છે.

સવાર સાંજ લોકો પાઠપૂજા દર્શનમાં આરક્ત રહે છે. સંગીત સાથે બ્રહ્મે ત્રણતણ કલાક પૂજા પોઝમોપચારથી કરે છે. નેપાલી લોકો અમુક માર્ગ, સંપ્રદાય કે પંથના નથી પણ હિંદુ સનાતન ધર્મના તમામ દેવ: બ્રહ્મા, વિષ્ણુ, શિવ, સૂર્ય, ગણેશ, દેવી વગેરેને પ્રેમથી ભજે છે. વેદશાસ્ત્ર પુરાણ તથા અવતારોમાં બહુ માને છે. વારંવાર તીર્થયાત્રાએ નીકળી હિંદુસ્થાનમાં કાશી મથુરા જગન્નાથ દ્વારકા રામેશ્વર બ્રહ્મીનાથ વગેરે સ્થળે ગંગા યમુના સ્નાન, દેવ દર્શન તથા તર્પણ શ્રાદ્ધ કરે છે. તીર્થયાત્રા નિમિત્તે નેપાલ બહાર

નેપાલીઓ પણ મૂકે છે તોપણ પરદેશમન કરવા બદલ, દેશમહાર જવા માટે તેઓએ પ્રાપ્તિ લેવું જોઈએ.

હિંદુસ્થાનની માફક અહીં નાતજાત કે ધર્મને કોઈ હિમ્મત નહીં. હહી ધર્મશાસ્ત્ર પુરાણોને મોડા માનવું નથી પણ પરમ શ્રદ્ધાથી દેવતા અને શાસ્ત્રમાં વિશ્વાસ રાખી મનુસ્મૃતિની આગા મુજબ બહુલા લોક વર્તે છે. તપ યોગ ઉપાસના યજ્ઞ માગ હોમ હવન ભક્તિ જ્ઞાનમાં બહુ ભાવ ધરાવે છે. શિવરાત્રી પ્રસંગે જે જે સાધુમંત પશુપતિ-નાથની યાત્રાએ આવે છે તેને આદર સત્કાર કરી તેઓને રાજ પ્રગ્ન પૂરી હહી મીઠાઈ ખૂબ જમાડી દ્રવ્ય દસ્તની ભેટ આપી સંતોષે છે અને સત્સંગ કરી પ્રશ્નોત્તર દ્વારા શંકા સમાધાન કરે છે. અહીં ચાર આચાર્ય: શ્રીવલ્લભાચાર્ય, શ્રીશંકરાચાર્ય, શ્રીરામાનુજાચાર્ય કે શ્રીમાધવાચાર્યમંથી એકેય ધર્મ પ્રચારાર્યે આવી શક્યા નથી, એટલે તે તે સંપ્રદાયના અનુયાયી મળવા મૂકેલ લાગે છે અને તેથીજ નેપાલીઓ મોટા લાગે ભગવતી દેવીના ઉપાસક હોઈ સ્થાન સ્થાનપર દેવીના મંદિરો જોવામાં આવે છે.

નેપાલ સરકાર.

બીજા સ્વતંત્ર રાજ્યોની માફક નેપાલ પણ સ્વતંત્ર રાજ્ય છે. નાના મોટા ૨૨ રાજ્ય: ભાતગાઉ કીર્તિપુર, મકવાનપુર, ખટમંડુ, પાટન, બનપા, પનાતી, સાણુ, હારપીન વગેરેને જરમનીની માફક એકત્ર કરી નેપાલ રાજ્ય સ્થાપવામાં આવ્યું છે. નેપાલના આદ્યશાહ અથવા રાજધિરાજ પાંચ સરકાર કહેવાય છે અને મુખ્ય દિવાન-પ્રધાન, ત્રીન સરકાર કહેવાય છે. હાલના પાંચ સરકારનું નામ

શ્રીમાન્ ત્રિભુવન વીર વિક્રમ સહદેવ છે અને ત્રીન સરકારનું નામ શ્રીમાન્ ચંદ્રશમશેર જંગ બહાદુર છે. ત્રીન સરકારના અધિકાર નીચે ચીફ સાહેબ, જંગીલાટ, જનરલ, ઇનરલ, કોર્પોરાલ, લેફ્ટનન્ટ, સુબેદાર, જમાદાર, હવાલદાર નાયક અને સીપાઈ અનુક્રમે છે.

રાજધિરાજ-પાંચ સરકારની કુલ સત્તા ત્રીન સરકારના હાથમાં સરી પડેલી છે. એ સત્તા કેવી રીતે પ્રધાનના હાથમાં આવી ગયેલી છે તે આગળપર દર્શાવીશું. ત્રીન સરકારના હાથમાં કુલ રાજસત્તા જવા છતાં પ્રજાનો ભાવ રાજધિરાજ પ્રત્યે ઓછો થયો નથી. રાજધિરાજને તો નેપાલીઓ પ્રત્યક્ષ દેવ માને છે. ગમે તેવા તેના ગુણદોષ હોય તો પણ તેના વિષે કોઈ એકેય શબ્દ ઉચ્ચારવા ઈચ્છતું નથી. જેમ પ્રજા ધર્મ કે રાજ્ય વિરુદ્ધ બોલવા મામતી નથી તેમ રાજ્યસત્તા તરફથી પણ રાજ્ય કે ધર્મ વિરુદ્ધ એક પણ વાક્ય કદિ કોઈથી વદી શકાતું નથી.

નેપાલ સરકારને આજરે પાંચ કરોડ રૂપિયાની વાર્ષિક ઉત્પન્ન થાય છે. ૫૬ લાખ માણસની પ્રજા છે. એક લાખ માણસનું લશ્કર છે. એક હજાર ઉપરાંત ઘોડેસ્વાર અને જંગલમાં ૮૦૦ થી વધારે હાથી છે. રાજ્યને આવકનો મોટો ભાગ ખેતીવાડીમાંથી, જંગલના લાક-ઝાના વેચાણમાંથી, જગતમાંથી તથા કસ્તુરીના નિકાસથી પ્રાપ્ત થાય છે. નેપાલ સરહદપર આવેલું છે. અંગ્રેજ તથા કાણુલ લખનૌ સાથેના યુદ્ધ પ્રસંગે નેપાલીઓએ અદ્વિતીય પરાક્રમ બતાવી સ્વાધીનતા જળવી અંગ્રેજોને સહાય કરવા બદલ કહેવાય છે કે નેપાલ સરકારને હિંદી સરકાર દશ લાખ રૂપિયાની વાર્ષિક બેટ-ખંડણી આપે છે.

શાસન પદ્ધતિ.

નેપાલ સરકારનો શાસન પદ્ધતિ કેટલેક અંશે દુનિયાપરના બીજા રાજ્યોથી નિરાળો છે. રાજ્ય શાસન એકસો વર્ષ પૂર્વે મહા-નુભાવ હજારથ રાજાનો પદ્ધતિએ પ્રજાના પ્રતિનિધિઓની સલાહ-પૂર્વક ચલાવાતું હતું એમ ત્યાંના અનુભવી લોકોનું કહેવું છે પણ રાજાધિરાજની કુલસતા જ્યારથી 'પ્રધાન-ત્રીન સરકારના હાથમાં મૂકાઈ છે ત્યારથી ત્રીન સરકારની હસ્થાનુસાર રાજતંત્ર ચાલે છે. આમ છતાંય શાસન પદ્ધતિમાં બહુ ઉચ્ચ તરવો રહેલા છે.

નેપાલ રાજ્યમાં પ્રજાપર મ્યુનિસિપાલિટી કે મન્ડલમેંટસ વગેરે નામનો કોઈ કસ્ટોમ નથી. દિવાની કે ફાજદારી કોષ્ટકથી પ્રજાની ફરિયાદ-દાવામાં વકીલનો ખર્ચ પડતો નથી અર્થાત્ રાજ્યમાં વકી-લાત થઈ શકતી નથી. કોર્ટ, કેસનો મુદ્દો વાઢી પ્રતિવાદીના મુખથી સાંભળીને નિર્ણય આપે છે. દિવાની દાવો એક રૂપિયાથી એક લાખ મુધીનો હોય તથાપિ દાવો કરનારને ફક્ત આરઆના જેટલી નામનીજ ફી ભરવી પડે છે. બાદ ચૂકાદો થતાં કેસ હારી જનારે ફક્ત ટકા ખર્ચ કોર્ટને વ્યાપતું પડે છે. ફાજદારી દાવામાં તો ફક્ત એકજ પૈસો કોર્ટ ફી વ્યાપતી પડે છે. મીલ કારખાનું, એંક, લીમા કુંપની, અંગ્રેજ યુરોપીઅનની પેટી, ટ્રામ, ટ્રેસન, તાર કે નોટ કામગીરીનું ચલણ નથી. વીરગંજથી ખટમંડુ અને અંદરના પ્રદેશમાં ટેલીફોન સરવીસ રાખવામાં આવી છે. ટેલીફોનમાં ત્રણ મિનિટ વાત કરવાનો ચાર્જ રૂ. ૧) પડે છે. વી. પી. મનીઓર્ડર નેપાલની અંદર કે બહારના કોષ્ટકથી દેશમાંથી લાવી મોકલી શકાતું નથી. પોસ્ટ ઓફીસ

જે છે: એક નેપાલ સરકારની છે તે નેપાલની હદમાં કામળ લાવે મોકલે છે અને બીજી અંગ્રેજ સરકારની છે તે હિંદુસ્થાન અને દ્વિતર દેશોમાંથી કામળ પત્ર લાવે પહોંચાડે છે. પોસ્ટના ધર આપણા દેશની માફક છે. નેપાલમાં દૈનિક અર્ધવાડિક કે માસિક છાપાઓ નીકળતાં નથી, તેમ સારા માડું વ્યાખ્યાન કે જાહેર ચર્ચા થવા દેવાની મનાઈ છે.

ગાય ખેત્ર કે બાલ્યુ દેવતાનો વધ કરનાર પાતકી જીવને નેપાલ સરકાર તત્કાળ ફાંસીની કોર શિક્ષા કરે છે. હથિયાર રાખવાની હરેક પ્રજાજનને સંપૂર્ણ છૂટ છે. ફાંસીની શિક્ષા મળ્યામાં દોરડું લટકાવા થતી નથી પણ કુકરી નામનું તરવાર જેવું તેજસ્વી (નેપાલીઓનું) પ્રસિદ્ધ હથિયાર છે તેના ફટકાથી ધડ માથું જૂઠું કરવામાં આવે છે. માત્ર બાલ્યુને ફાંસી જેવી દેહાંત દંડની શિક્ષા થતી નથી પણ જીંદગીપર્યંત સખ્ત મજુરીની શિક્ષા થાય છે. વખતે કોઈ કોઈ વ્યક્તિ દેવીના ભોગ નિમિત્તે પાડાનો વધ કરે છે. મારનારના વિષે જો કોઈ ફરિયાદ કરે તો મારનારનો દંડ રૂ. ૧૦ અને ચાડી કરનારનો રૂ. ૫ દંડ થાય છે. કારણ જો જાહેર થયા છતાં મારનારનો દંડ ન કરવામાં આવે તો તે નિરંકુશ બની વધારે મારે અને ચાડી કરનારનો દંડ એટલા માટે કરવામાં આવે છે કે પાડા જેવા પ્રાણીઓને કોઈ મારે કે મરાવે નહિ તો લોકોને પગરખા માટે ચામડું વગેરે સસ્તા મળી શકે નહિ.

નેપાલનું પાયતખ્ત ખટમંડુ છે, એજ શહેર ખરું નેપાલ મથકાય. ખટમંડુની આસપાસના વીરપચીયા માછલના વિસ્તારમાં પહોંચી

સડક બાંધવામાં આવી છે. પ્રદેશ પહાડી છે એટલે ચડાઇ ઉતારાદ થોડીમણી ખરી તેપણુ તેનાપર સાઇકલ, ફેટીન, બે ઘોડાની ગાડી કે મોટર ચાક્ષી શકે છે. સાઇકલ રાખા ચલાવવાની હરેકને છૂટ છે પણુ જો અકસ્માત થાય તો સાઇકલ પકડી તેનું જાહેર લીલામ કરી તેના જે પૈસા ઉપજે તે સાઇકલથી ઇજા પામેલા માણસને આપવામાં આવે છે. એક ઘોડાની ફેટીન ગાડી, ઓશીસર અને ગૃહસ્થ રાખી શકે છે; પણુ બે ઘોડાની ગાડી અને મોટર જંગી લાટથી નાનો અધિકારી કે ગૃહસ્થ રાખી શકતો નથી. મોટર, બે ઘોડાની ગાડી કે તેથી ચડી-આતાં વાહનને તો માત્ર પાંચ સરકાર, ત્રીન સરકાર, ચીફ સાહેબ અને જંગી લાટનેજ રાખવાનો અધિકાર છે.

નેપાલમાં લોકોના નિર્વાહનો મુખ્ય આધાર ખેતીવાડી પર છે. જમીન ખડુ ફળુ પ છે. નાના નાના ખેતરો જે વિશેષ કરી પહાડપર કે પહાડની મધ્યમાં આવેલા હોય છે તેનું મહેસુલ વીધા ૧ ના રૂ. ૭ છે. આ વીધો ચાર રોપનીનો ગણાય છે. જગતનું ધોરણુ દેશનો લાભ વિચારીને યોજવામાં આવેલ છે. જે વસ્તુની નેપાલમાં ઉત્પત્તિ થાય છે, જે ચીજની નેપાલને જરૂર નથી, જે ચીજ લાવવા દેવાથી નેપાલને નુકશાન થાય તેમ છે તે લાવવા માટે તો સખ્ત પ્રતિબંધ છે; પરંતુ જે ચીજ વિના નેપાલને ચાલતું નથી તે વસ્તુ લાવવાની નેપાલ સરકારે છૂટ રાખેલી છે. કાપડ પર જગત સેંકડે ટકા ગા., કરીયાણા પર ટકા ૫, સોના ચાંદીપર ટકા ૩, લુણુની ગુણુ ૫૨ રૂ. ૦)દ્રા, ગોળ મણુ ૧ પર રૂ. ૦૧ અને આસલેટના ડાયાપર રૂ. ૦૧૧૧ લેવાય છે. દવા-ઔષધી કે સિંધાલુણુપર કર લેવાતો નથી. દેશજનોને જીવનરૂપ પરમોપયોગી એવું નેપાલનું અનાજ ઘી

નેપાલ બહાર મોકલવાની મનાઇ છે. આથી હિંદુસ્થાનની માફક નેપાલમાં અન્નની મોંઘવારી કે છતે સાધને દીનતા-અન્ન વસ્ત્ર વગરની દુઃખો દશા ભોગવવી પડતી નથી.

કસ્તુરી મૃગ.

હિંદુસ્થાનની તુલ્ય તો નહિજ પરંતુ હિંદના એક મોટા પ્રાંતની જેવડાય નેપાલ દેશ નથી. નેપાલની પહોળાઇ ચાલીશ માઇલથી વધારે નહિ હોય. લંબાઇમાં તેનો વિસ્તાર ૬૦૦ માઇલ જેટલો ગણાય. નેપાલની ઉત્તરે ટીબેટ તરફના યરકંથી ઢંકાયેલા હમ્મરો પહાડોની હારમાળા છે, પૂર્વમાં હિમાલયના પર્વતો આવેલા છે, દક્ષિણમાં ચંદ્રાગડી સોસાગડી નામના હિંદુસ્થાન નજીકના પર્વતો છે તથા પશ્ચિમમાં ડાઈલીંગના પહાડો આવેલા છે. ચારેય દિશામાં કુદરતી કાટ કિલ્લારૂપી પહાડોની મધ્યમાં નેપાલ રાજ્ય આવેલું છે. આવી કુદરતી કાટ કિલ્લારૂપી દૈવી અનુકૂળતાને લઇનેજ નેપાલ જેવડું નાનકડું અને તેપણુ જાતિયે તથા ધર્મે હિંદુરાજ્ય દુનિયાની સપાટીપર યુરોપિયન ગીધોના ચાંચમાંથી સ્વતંત્ર રહેવા પામ્યું છે. જો કે કુદરતી સહાય સાથે ખૂબ નેપાલ સરકાર અને પ્રજા ઉભય પણુ અતિ સાવધાન તથા ધર્મશિષ્ટ અને દેશાભિમાની છે. નેપાલમાં “ગરીમડી ઓરત સમ્યકી બાબી” જેવું કે વેશ્યાની જેમ “જે આવે ઉસકુ આને દો” એવી છૂટ રાખવામાં આવી નથી. નેપાલમાં દાખલ થવા ઇચ્છનારને પ્રથમ તો પરવાનગીજ મહા મુશ્કેલીએ મળે છે. તેમ નેપાલમાં પ્રજાનું પ્રજાત્વ ચૂસી સાતમા પાતાળમાં પેસાડી દે તેવી અહિંસાના રેંટીયાની કે દેહની નપુંસક ચળવળ ચલાવવા દેવામાં આવતી નથી; કિંમજૂના નેપાલમાં તો વેદશાસ્ત્ર પુરાણ ઇતિહાસને

અનુસરી મહારાણા પ્રતાપની માફક શૌર્ય વીર્યવાળી હિંસાત્મક યુદ્ધની તાલીમ આપાય છે. હમણાના ત્રીન સરકાર ચંદ્રસમશેર, મહારાણા ઉદેપુરના વંશજ તરીકે પોતાને ઝોળખાવી માન લે છે અને શ્રીમાન પાંચ સરકાર-રાજધિરાજ પણ ક્ષત્રિયપણાનું અભિમાન રાખી તેમના પ્રથમ લગ્ન હિંદુસ્થાનના છપરા જીલ્લાના ક્ષત્રિય જાતિની કન્યા સાથે કરે છે. નેપાલમાં રાજદ્વારી વાત એટલી બધી ગુપ્ત રખાય છે કે તે પૂછી જાણવામાં ભારે આપદા પડે છે. કોઈ કોઈ વખત તો તેઓને પૂછવા જતાં પૂછનારને નેપાલીઓ ઠપકો આપી શંકાની નજરે જીવે છે. ભારે પણ મૂશ્કેલી વેઠવા ઉપરાંત નેપાલની હાલત જાણવામાં બહુ યુક્તિ પ્રયુક્તિનો આશ્રય લેવો પડ્યો હતો. રહેવાય છે કે નેપાલના પર્વતોમાં અતિ ઉપયોગી ધાતુ પ્રાપ્ત થઈ શકે તેમ છે; પરંતુ રાજ્ય તરફથી ખાણો ખોદવાનો હુકમ નથી દારણું ને નેપાલ સમૃદ્ધિવાન દેશ છે એમ યુરોપિયનોને જણાય તો તે ગાંધડાઓ ગમે તે પ્રકારે લાગ માંધી વહેલા મોડા નેપાલપર તૂટી પડી નેપાલની સ્વતંત્રતા હર્યા વિના રહે નહિ એવું નેપાલનું માનવું છે.

આવા નૈસર્ગિક નેપાલ પ્રદેશની રાજધાની ખટમંડુ શહેરથી વીશ પચીશ માઇલના અંતરે ઉત્તરમાં ટીબેટ તરફ જે બરફાંઆચ્છાદિત પહાડો આવેલા છે તે પહાડોનો નાચે જગપ્રસિદ્ધ કસ્તુરી મૃગો ઉત્પન્ન થાય છે. આ કસ્તુરી મૃગોના કુટામાંથી કસ્તુરી નીકળે છે. કસ્તુરી મૃગોને પકડી મારવાનો અધિકાર નેપાલ સરકારે સ્વયં રાખ્યો છે છતાંપણ લોકો ચોરી છૂપીથી મૃગોને પકડી મારે છે. લોકો કસ્તુરી વેચે છે તેમાં બેળસેળ અને દંડો બહુભાગે માલુમ પડે છે. ચોખ્ખી કસ્તુરી તો નેપાલ સરકાર પાસેથી પ્રાપ્ત થઈ શકે છે. કલકત્તા

મુંબઈમાં જે કસ્તુરી ૩૬ થી ૪૦ રૂપિયે તોલો વેચાય છે તે નેપાલમાં રૂ. ૨૬ થી ૨૮ માં મળે છે.

દુરીખેલમાં શિવરાત્રી સરવસ.

ખટમંડુ શહેરના નાકે સ્ત્રીઓની તથા પુરૂષોની જૂદી જૂદી મોટી હોસ્પીટાલો છે. તે હોસ્પીટાલોની સામે દુરીખેલ નામનું લશ્કરી મેદાન ખેતરો માહત્તના વિસ્તારમાં છે. શિવરાત્રી અને દશરા એમ બે હિંદુઓના ભાગ્યવંત દિવસોએ રાખચિરાજની દમદમા મરી સ્વારી નીકળે છે. આજે શિવરાત્રીનો દિવસ હતો. પ્રાતઃકાળમાં વહેલા ચાર વાગે કડકડતી ડંડી હતી, વરસાદ પડતો હતો તોપણ લોકો શ્રીપથુપતિનાથની પૂજા આગમતીના ખરફ જેવા શીતળ જળમાં સ્નાન કરી ધ્રુજતાં ધ્રુજતાં પણ કરતા હતા. મંદિરને ચાર દરવાજા છે તો પણ બીડ ખેડદ હતી. સ્નાન દર્શનથી પરવારવાનો સમય થયો એટલે ખપોરના બે વાગ્યાં તમામ નેપાલી પત્રદળો તેના અપસર સાથે દુરીખેલ મેદાનમાં હથિયાર સાથે એકત્ર થવા માંડી. જોત જોતામાં તો ત્રીશહજારથી વધારે ફોજ હાજર થઈ પરેષા કરવા માંડી. તોપો પણ દારૂગોળા સાથે ગોડવાઈ ગઈ. હત્તરો લોકના ટોળા રસ્તાની અંતે ખાળુ દુરી ખેલની ફરતાં લાઇનમંથ ઉભા રહી આતુરતાથી નિરીક્ષણ કરવા લાગ્યા. એકએકના દરજ્જાને અનુસરી સુમેદાર કરનજ જતરલ આવવા માંડ્યા. બાદ જર્મીનાટની સ્વારી આવી તેની આગળ દશ ઘોડેસ્વાર અને પાછળ દશ સ્વાર ખુશ્ત હથિયારે ચાલતા હતા અને વચમાં બે ઘોડાની ગાડી હતી. માડી દુરીખેલ આવી પહોંચી એટલે ફોજે હથિયાર નમાવી તોપ ફોડી તેને માન આપ્યું. બાદ ચીફ સાહેબની સ્વારી આવી. પચીસ ઘોડે-

સ્વાર આગળ પચીશ પાછળ અને વચ્ચે તેની બે ઘોડાની ગાડી આવી પહોંચી એટલે તેને પણ તેને લગતું માન મળ્યું. બાદ ત્રીજા સરકારની સ્વારી આવી ગયા પછી રાજધિરાજની સ્વારી આવી. રાજની ગાડી આઠ ઘોડાથી જોડાયેલી હતી. આગળ સો ઘોડેસ્વાર અને પાછળ સો ચાલતા હતા. બ્યારે સ્વારી મેદાનમાં આવી પહોંચી ત્યારે લશ્કરીઓએ હથિયાર નમાવી એકવીશ તોપ ફેડી માન આપ્યું. રાજધિરાજ આવી ગયા પછી દશ મિનિટ વીતતાં એક સામટા હજારે બંદુકોના અને સંખ્યાબંધ તોપોના કાન ફાડી નાખે એવા અવાજો શરૂ થયા. આ દેખાવ પંદર મિનિટ ચાલુ રહ્યા પછી લોકોએ તથા બેંડવાળાએ રાજધિરાજને સલામ બરી બેંડ વગાડી માન આપ્યું. આ વખતનો દેખાવ અજબ હતો. દુસ્મનની છાતી પિગળાવે તેવો હતો. હિંદુઓને અભિમાન અને શરમ ઉત્પન્ન કરે તેવો હતો. અભિમાન એટલા માટે કે દુનિયામાં બાદશાહી ઠાકમાઠ અને દબદબાવાળું હિંદુ રાજ્ય પણ અસ્તિત્વ ધરાવે છે અને શરમ એટલા માટે કે આપણે હિંદુસ્થાનના હિંદુઓ ચોવીશ કરોડની સંખ્યામાં હોવા છતાં ઘેરા બકરાની માફક પરાધીનતા ભોગવોએ છીએ.

સન ૧૯૧૧ માં ઇંગ્લાંડના મુખ્ય શહેર લંડનમાં રાજ બ્યોર્ન પાંચમાના રાજ્યાભિષેક વખતે મેં તેની સ્વારી સરવસ જોયું હતું; પણ તેના પંચખીચડી અને કૃત્રિમતાવાળા તત્ત્વ કરતાં આ કેવળ નેપાલી તત્ત્વવાળું સરવસ અત્યંત લઘ્ય ભાસતું હતું. આમાં જો કંઈ ખેદ અને ખામી જણાતી હતી તો તે માત્ર એટલીજ કે સાધારણ સીપાઈથી તે ઠેક રાજધિરાજ સુધીના તમામ અધિકારીના શિરપર અંગ્રેજ ટોપો ધણાયો હતો. જો આ વાનર નકલ કરવામાં આવી ન

હતે અને હેટ-ટોપાની જગ્યાએ પાધડી સાફ મૂકવામાં આવ્યો હતો તો અત્યંત બધા દેખાવા સાથે સ્વમાનનું શ્રેષ્ઠ ચિન્હ જાળવ્યું પ્રતીત થતે.

નેપાલી લોક.

પ્રજુએ સૃષ્ટિની સુવ્યવસ્થા રાખવા સારૂ જેમ વર્ણઆશ્રમ પાડી લોકોનું કર્તવ્ય નિર્માણ કર્યું છે તેમ દરેક દેશની પ્રજાને તેના જાતિ ધર્મ તથા આખાદી ટકવા નિભાવવા સાથે તેને સુખ સંતોષ રહે માટે અમુક પ્રજાને સારૂ અમુક દેશ પણ નિયત કર્યો છે, જેમકે જાપાનીઝો માટે જાપાન, ચીનાઓ માટે ચીન, જરમનો માટે જરમન ફ્રેન્ચ માટે ફ્રાન્સ, અને હાશીઓ માટે આફ્રિકા વગેરે. નેપાલમાં પણ એજ પદ્ધતિએ નેપાલીઓ વસી રહ્યા છે. માત્ર હિંદુસ્થાનનાજ કોઇ લાખો જન્મના પાપ પ્રસર્યા હતા અને છે કે હિંદુ રાજપ્રજાની ભુદ્ધિ બ્રહ્મ થઇ જતાં જે આવે તેને વેશ્યાની જેમ આવવા દીધા. એવી મૂર્ખતાનું પરિણામ એવું તો બચકર દુઃખદાયક આવ્યું છે કે હિંદની મૂળ રહીશ હિંદુ જાતિ અધોગતિના ઊંડા ખાડામાં હડસેલા ખાતી છૂપતી જાય છે અને એક વખતની આશ્રિત ખ્રિસ્તી, મુસલમાન, પારસી, ચાહુદી આદિ જાતિઓ માથા ઊંચકી ઊંચકી દેવાય તેટલું દુઃખ દઇ, સધાય તેટલો સ્વાર્થ સાધી પોતપોતાના બાપિકા હક્ક હિંદમાં સાંખીત કરવા નીકળી પડ્યા છે. ભમરીને જેમ કરોળીઆની ભાવના થતાં દીર્ઘકાળે તેપણ કરોળીઆની જાળમાં ફસાઇ ગુલામ બને તેમ હિંદુઓમાં પણ ધણા અત્યારે તેવી ગુલામી અને વર્ણસંકરતાને પસંદ કરી કાયમ કરવા ઇચ્છા બતાવી કોશિષ કરી રહ્યા છે.

નેપાલમાં નેપાલી પ્રજાની સ્થિતિ હિંદુસ્થાનથી તદ્દન વિભિન્ન

છે. નેપાલમાં નેપાલીઓ બીજાકુલ સ્વાધીનતા ભોજવે છે. રાજપ્રજા એકજ જાતિ ધર્મ તથા દેશના છે એટલે પરસ્પરમાં વંમનસ્થની જગ્યાએ તેઓમાં પ્રેમભાવ પ્રવર્તે છે. આખા નેપાલમાં પ્રાયઃ નવાણું ટકા નેપાલીઓજ વસે છે. નેપાલીઓ તમામ હિંદુ છે. હિંદુ ધર્મશાસ્ત્રની આજ્ઞા પ્રમાણે તમામ નેપાલી પ્રજા વર્તે છે. જો કે ટીબેટ નજીક હોવાથી ટીબેટના ભોટીઆ લોકોને નેપાલમાં સારી પેઠે આવરો જવરો છે તેથી તે લોકોના બુદ્ધ ધર્મની છાયા કંઈક અંશે નેપાલીઓની બેઆની વસ્તીપર પડી છે. એટલે કે નેપાલી-ઓમાં રૂપિયે બેઆના લોક હિંદુધર્મ સાથે બૌદ્ધ ધર્મ પણ પાળે છે. નેપાલ દેશની ઉત્તરે ટીબેટ ચીન જપાન એકબીજાની નિકટમાં આવેલા છે, એથી તે ચારેય દેશની પ્રજાના ચહેરાની આકૃતિમાં તથા હાવભાવ ચેષ્ટામાં બહુ સામ્યપણું જોવામાં આવે છે. જંપો-નીઓની માફક નેપાલીઓ પણ દેશાભિમાની, મતલબી, મહેનતુ, નિર્ભય, ગરીબ સ્થિતિના અને નમ્ર સ્વભાવના છે. શરીરે બજવાન છે પણ ખોરાકમાં મુખ્યત્વે ભાત દાળ ભાજી મકાઈ ખાવાવાળા રહ્યા એથી તેઓમાં ઝાઝી તાકાત ન ગરાય. તેમ છતાં આપણા શ્રીમંતો જેમ જુવાર ખાજરો ખાવામાં હલકાઈ માને છે તેમ નેપાલીઓને પણ ચોખા મકાઈને બદલે ઘઉં ખાવામાં હલકાઈ માનવાનું જૂત ભરાયું છે. સ્ત્રીપુરુષ કદમાં જરા ફીંમણા, શરીરે ઘઉંવણું, નાકે હીખા અને ટુંકી જરૂરીઆતવાળા છે. મરણ પ્રસંગે આપણી માફક ખૂબ રોષ ફૂટી સંતોષ માનવાનો ચાલ નથી પણ અંતરના ઉમળકાથી થોડો વખત શોક પ્રકટ કરે છે. ખૂબો મારી ફૂટવાને બદલે તેઓ રામ સ્મરણ કરે છે.

નેપાલીઓનો પોશાક: માથે ટોપી, શરીરે ચોરણી, વૈષ્ણવોના જેવું ચાર કસનું બદન (જેને તેઓ ચોખંધી કહે છે), તેપર હાફકોટ કેડે ધોતીઆ પનીઆવતી બાધલી બેટ અને ડોકમાં ઉનનો દુપટો જેને તે લોહો મલિદો કહે છે તે રાખે છે. નેપાલીઓ માથે પાંચડી અને તેપણુ સફેદ ત્યારેજ બાધે છે કે જ્યારે તેનામાં મરણુ નિમિત્તે શોક પાળવાનો હોય, નહિતર તો કાળી ટોપીજ પહેરે છે. સ્ત્રીઓ અતિ લાંબી ૨૦ થી ૩૦ વારની સાડી કેડે વીંચી શરીરપર છેડા નાખે છે. શરીરે પુરૂષોની જેમ ચોખંધી બદન પહેરે છે, કેડે પાંચડી જેવડી લાંબી બેટ બાધે છે. માથાપર આબરી જેવા કપાવેલા વાગનો ધેરકા રખાવી ઉભો અંગ્રોડો બાધી માથું ખુદલું રાખે છે.

પુરૂષો એકથી વધારે એટલે એચાર પાંચ સ્ત્રી એક સાથે પરણે છે. કેટલાક એકાદ પરણી આડી બીજીઓને રખાત તરીકે બરમાં લાવી રાખે છે. સ્વગતિની કન્યા પરણવા ઉપરાંત કોઇ કોઇ પેતાથી હિંચી કે ઉતરતી જાતિની કન્યા પણ પરણે છે. જેઓ પેતાથી હિંચી જાતિની કન્યા સાથે લગ્ન કરે છે તેઓ તો યાતિ તેમજ સરકાર અને તરફથી શિક્ષાને પાત્ર ઠરે છે પણ તેની જે પ્રજા થાય છે તે પેતે જે જાતિનો પુરૂષ હોય તેમાં બળી જાય છે. ઉતરતી જાતિની કન્યા સાથે લગ્ન કરનારની પ્રજા પિતાની જાતિમાં બળી શકતી નથી પણ તે પ્રજા તેની માતાની જાતિમાં સામેલ થઇ શકે છે. પરણેતર ઉપરાંત રખાત સ્ત્રીઓનો એટલો બધો ચાલ આ દેશમાં પ્રચલિત છે કે જેમ માણસ શ્રીમંત, સ્થિતિ સંપન્ન હુદેદાર તેમ વધારે વધારે રખાત સ્ત્રીવાળો હોય છે. રાજધિરાજ, ત્રીન સરકાર, ચીફ સાહેબ, જાગીલાટ, જનરલ, ફરનસને તો એક એક હજાર રખાત સ્ત્રીઓ

પાંચસો બસો સો અને પચાસ પચીસ સુધી અનુક્રમે બહુલા હોય છે.

નેપાલીઓ પોતાને મૂળ અંગાળના હિંદુ વતની તરીકે ઓળખાવે છે. જ્યારે હિંદમાં પરદેશીઓના ઉપરાઉપરી આક્રમણ થવા લાગ્યા, જ્યારે ધર્મ બચવો અશક્ય બન્યો ત્યારે તેઓ નેપાલમાં આવી વસી હિંદુપણું સાચવી સંભાળી રહ્યા છે કિંવા યજ્ઞ નિમિત્તે દિગ્વિજય કરતાં કરતાં આવી વસ્યાનું પણ સંભળાય છે.

વિષવા સ્ત્રીઓ અહીં બહુ આકરો ધર્મ પાળે છે. પતિ પાછળ સતી તો થતી નથી પણ શરીરે સાદો પોશાક પહેરી માથાપરના વાળ કઢાવી નાખી ધર્મ ધ્યાન અને તીર્થયાત્રામાં સમય ગાળે છે. શ્વર જાતિના લોક પણ પુનર્લંઘના ચાલતે ધિક્કારી કાઢે છે.

જેમ નેપાલીઓ ધર્મ ધ્યાનમાં પ્રીતિવાળા છે તેમ તેઓ ગાવા વગાડવા અને નાચના પણ શોખીન છે. પ્રત્યેક દેવ મંદિરમાં અને સુખી ગૃહસ્થોના ઘરમાં ગાન તાન સવાર માંજ ચાલતું જ હોય છે. નેપાલીઓનું સંગીત તાલ બદલે હોષ શ્રોતાને મધુર લાગે છે. નેપાલીઓ મોટે મીઠા પણ ઘર કાઢતે બતાવે નહિ અર્થાત ગરીબાઈને લઈ નેપાલમાં અતિથિ સત્કારની પ્રથા બહુ ઓછી છે. તેઓ ઠંડા પ્રદેશમાં રહે છે એટલે તમાકુનું સેવન સ્ત્રી પુરુષ બાળક વૃદ્ધ તમામ કરે છે. જેમ તમાકુનું સેવન સર્વસાધારણ કરે છે તેમ માંસાહાર પણ બડા બડા પંડિતોથી લઈ શ્વર પર્યંત સમળા લોક કરે છે. નેપાલમાં ટાઢ અતિ સખ્ત પડે છે તેમાં શિવાળામાં તો તેના સીમાજ હોતી નથી. વખતે વખતે બરફ અને વરસાદ સુકા પડે છે. ટાઢતો બચાવ લોકો ઉનના ગરમ કપડા પહેરી, ડાકે

હાને હિનનો મહિંદો-મલપટો વીંટી, તમાકુ ખીડી પીછ, સગડીમાં
 કાલસો બાળી તેના તાપથી તપીને કરે છે. ગમે તેવી સખ્ત ઠંડી
 છતાં સ્ત્રીપુરૂષો છોકરાઓ કામ કરતાં જ હોય છે. પુરૂષો કરતાં સ્ત્રીઓ
 બહુ કામઢી છે. પાછળ છોકરૂં બાંધી, કેડમાં બારે વજનની પાણીની
 માગર હંચકી ખંભાપર પથ્થુ બોળે લાદી હરફર કરતી હોય છે. સ્ત્રીઓ
 દુકાનદારી કરવા ઉપરાંત બીમફેરીથી પકાડો ચડી ઉતરી બોળે
 પાકા બખ્ખે મથુ લાવ લાવ જ કરે છે. નેપાલમાં કોઇ પણ પ્રકાર-
 ના કરના બોળ નથી તેમ દેશના અનાજ ઘોડેશ બહાર મોકલવાની
 કે લાઇ જવાની મનાઇ છે એથી ખાવા પીવાની તમામ ચીજ વસ્તુ
 બહુ સસ્તી મળે છે. ચીજો સસ્તી મળતી હોવાને લઇ એક માણસ
 કરકસરતાથી વતે તો માસિક રૂ. ૨ માં નિભાવ કરી શકે છે. ખટમ-
 ડુમાં સ્ત્રી પુરૂષ કે છોકરો ઘર અથવા દુકાનના કામ વાસ્તે તથા
 રૂપિયા માસિક પગારથી બહુ સહેલાઇએ મળી શકે છે. નેપાલમાં
 ક્યાંક ક્યાંક નદીનાળા ઝરણાઓ છે પણ વિશેષ કરી મોટા ગામ
 નજીક તો તળાવો હોય છે. લોકોને પાણી પણ એ તળાવમાંથી પૂરું
 પાડવામાં આવે છે. દેકેડેકાણે નળ અને ટાંકી સરદાર તરફથી
 મૂકવામાં આવેલ છે. ધરધણીને કે વેપારીને કોઇ પણ પ્રકારનો કરનો
 બોળે નથી. ફક્ત પામખાના સાફ કરવા બદલ અંગીને દરમાસે
 પંચાચાર આના આપવા પડે છે. નેપાલીઓ એ પૈસા આપી હળમત
 કરાવવા રસ્તામાં બેસી જાય છે પણ હળમતે બાગ્યેજ ઘર બતાવે
 છે. નેપાલી સ્ત્રીઓમાં ઘરેણું પહેરવાનો ચાલ ઘણો ઓછો છે. માત્ર
 ઔદ મતવાળા ગૃહસ્થોની સ્ત્રીઓ નાકમાં નયલી તથા માથામાં
 ચાદ પહેરે છે. નેપાલી સ્ત્રીઓ પોતે નેપાલમાં નેપાલીઓના ઘરમાં

સ્વેચ્છાથી જાય છે, માતા પિતા વચે છે કે અનેક ઉપર રખાત તરીકે અથવા પરણેતર તરીકે દીકરીને સોંપે છે પણ કાંઈ પરદેશીને દેતું નથી. જેમ નેપાલી સ્ત્રી પરદેશીને જતી નથી કે માયાપ દેતાં નથી તેમ નેપાલીઓ પણ પરદેશથી પરદેશી સ્ત્રીને લાવતાં નથી.

નેપાલી લોક બહુ વાતોડીઆ હોય છે. એ લોકોને વાતોમાં, કથા વાર્તામાં અને તેમાં જ ખાસ કરી યુદ્ધની વાતો બહુ કરવી સાંભળવી ગમે છે. પુરાણ રામાયણ તો બહુધા લોકો પ્રીતિ પૂર્વક સાંભળે છે પણ જ્યારે મહાભારતની કથા થાય છે ત્યારે નેપાલીઓ મુગ્ધ બની જાય છે. અહીં આધિકારી વર્ગનું બહુ માન સચવાય છે. અધિકારીઓ પણ લોકો સાથે સબ્યતાથી વર્તે છે સુખા ગણેશદાસ એન્ડ રતનદાસ કરીને એક નેપાલના જમર વેપારી છે તેનો માલિક રેવન્યુ કમીસ્ટર તરીકેના હોદ્દા ઉપર છે. તે ગૃહસ્થપર કલકત્તાની તેની પેઢીના ભાગીદાર પાસેથી મારા મિત્રે મારા માટે બળામણ પત્ર લખાવી આપ્યો હતો. સુખા સાહેબની મુલાકાત થતાં સુખા સાહેબે બહુ મીઠાશથી સેંકડો નવી નવી વાતો નેપાલ સંબંધી કહી સંભળાવી. નેપાલમાં તંત્ર શાસનના અંથેનો ઉત્તમ સંગ્રહ છે તેમ નેપાલનો ઇતિહાસ જે વંશાવળી નામથી ઝોળખાય છે અને અત્યારે અતિ યુગ રાખતામાં આવે છે તે વિશે ચમત્કારિક વાતો સુખા સાહેબે કહી. તે જોવાં મેં તીવ્ર ઇચ્છા પ્રદર્શિત કરી પણ ફળીભૂત થઈ શકી નહિ. પરંતુ તેની વાતો પરથી એમ ખાત્રી થઈ કે યોગના પ્રયોગ વડે કાંઈ સોનું ખનાવી શકે છે, આકાશમાં ગમન કરી શકે છે, સૂક્ષ્મ દેહ ધારણ કરી એક સ્થળેથી બીજે સ્થળે પ્રવેશ કરી શકે છે અને મંદિર જેવા સ્થળ સાધનને પણ પોતા સાથે ખેંચી લઈ જઈ શકે છે. આમ

ખનૈલી વાત ફટલાક નજરે જોવાવાળા નેપાલીઓ કરે છે અને વંશાવળીમાં પણ સ્પષ્ટ લખાયું છે. આવી પ્રકારની શ્રદ્ધાથીજ નેપાલીઓ તેમનું હરેક શુભ કામ દેવતાની પૂજા કરી, વરદાન મેળવી પછીજ આરંભે છે.

મુક્તિનાથ અને ગંડકી નદી.

ફેટલીક ચમત્કારિક વાતો નેપાલ વિશે હિંદુસ્થાનમાંથી સાંભળી હતી તેમાં એક એ હતી કે નેપાલમાં મુક્તિનાથ અને ગંડકી નદી છે. અને એ ગંડકી નદી તથા મુક્તિનાથમાં શાલીગ્રામ તથા રૂદ્રાક્ષ થાય છે. જે જે શાલીગ્રામ અખંડ મળી આવે છે તે તે કોઇ કોઇ વખત અદ્ભુત મહાત્મ્યવાળા પણ પ્રાપ્ત થઇ જાય છે. અવન્તિકાના પરદુઃખ ભંજન વીર વિક્રમને નેપાલમાંથી તેવા પ્રભાવશાળી ગંડકી નદીમાંના શાલીગ્રામ ભગવાન પ્રાપ્ત થયાનું સંભળાય છે. નેપાલમાં તપાસ કરતાં જણાયું કે મુક્તિનાથ અને ગંડકી નદી નેપાલમાં નથી પણ તે નેપાલથી પંદર દિવસના રસ્તે દૂર છે. શિયાળામાં તો યરફના થર જામેલા હોય છે તેથી ત્યાં જવાનું નથી પરંતુ જ્યેષ્ઠ આષાઢ માસમાં યરફ ડમી થતાં-ઓગળી જતાં કોઇ કોઈ ગૃહસ્થ યાત્રી કે સાધુસંત જાય છે.

મુક્તિનાથ જવાનો ખીજો રસ્તો બ્રહ્મીનાથથી પણ છે પરંતુ લોકો વિશેષ કરી નેપાલથીજ જાય છે. અસલ રૂદ્રાક્ષના પારા પણ મુક્તિનાથમાંજ મળે છે. નેપાલમાં જે રૂદ્રાક્ષ વેચાય છે તે કાશી કલ્પકતાથી આવે છે. રક્ત ચંદનની માળા અને મૃગચર્મ કવચિત્ કવચિત્ નેપાલમાં સારા પ્રમાણમાં સસ્તા મળી આવે છે. બાકી શાલીગ્રામ અને રૂદ્રાક્ષ તો મુક્તિનાથ અને ગંડકી નદીમાંજ થાય છે.

શૃંગ અને જંગમહાદૂર.

ખટમંડુ શહેરમાં દિવાદાંડી જેવું પંદર માળ ઉંચું એક મિનાર-શૃંગ છે. આ શૃંગપરથી ખટમંડુની આસપાસના તમામ પ્રદેશ પર દષ્ટિ ફેંકો શકાય છે. નેપાલના મરહુમ રાજધિરાજના પિતાએ તેમના જંગમહાદૂર નામના નોકરને કોઇ કસુર બદલ શૃંગ પર ચડી ત્યાંથી નીચે પૃથ્વી પર પડી મરવાની આજ્ઞા કરી. રાજધિરાજની આજ્ઞા થઇ એટલે તે વગર વિશ્વંએ પાળવીજ જોઇએ. એમાં આના-કાની કે દલીલ આલી શકે જ નહિ.

જંગમહાદૂર બુદ્ધિમાન પુરુષ હતો. તેણે રાજાની આજ્ઞાને શિર સાવંધ મણી અમલ કરવા તૈયારી માંડી. લોકોને ખબર પડતાં પુષ્કળ જનસમૂહ પણ કોતુક જોવા શૃંગની આસપાસ એકઠો થયો. જંગમહાદૂર શૃંગ પર ચડ્યા. ખન્ને પગમાં ચાખડી પહેરી બે હાથમાં બે નેતરના સરીયાવાળી મીણુ પાયેલ કપડાની મજબૂત છત્રીઓ ઉધાડી ધરી રાખી. ચાખડીથી અંગુઠાની નસ દબાય છે એટલે તે વિજળીની માફક ગુહોદ્રિયને સંયમમાં લાવી શરીર હળવું બનાવે છે માટેજ આપણા સાધુ સંત સન્યાસીઓ પૂર્વજો અને ઋષિ મુનિઓ તેનો ઉપયોગ (પગરખાને બદલે ચાખડી પહેરવાનો બ્વહાર) કરતા હતા અને કરે છે. બુદ્ધિમાન જંગમહાદૂરે શૃંગની ટોચેથી બે હાથમાં બે છત્રીઓ ખુલ્લી રાખી ફૂદકો માર્યો. પવન જોરથી વાતો હતો. પવનના જોરને લઇ મજબૂત છત્રીઓ ખુલ્લી હોવાથી તે આસ્તે આસ્તે જેમ દેવતા અપ્સરાનું વિમાન આકાશમાંથી નીચે ઉતરે તેમ તે નીચે ઉતરી પૃથ્વી પર તદ્દન સહીસલામત આવી રાજધિરાજને દંડવત કરી ઉભો રહ્યો.

કુશાત્ર બુદ્ધિ જંગમહાદ્વરને રાજ્યએ તથા પ્રજાએ ધન્યવાદ આપી વધારી લીધો. રાજ્યએ તેને ધનામ આપી લશ્કરી ખાતામાં ઉંચા હોદ્દાપર તેની નિમણૂક કરી દીધી. શિવાજી મહારાજના ઉત્તેજનથી જેવી રીતે પેશવા સરકારનો અબયુદ્ધ થયો હતો તેમ વીર જંગમહાદ્વરે પણ પ્રચંડ પરાક્રમ અને દીર્ઘદૃષ્ટિથી કામ લેવાની આવડત દાખવી રાજ્ય રાજ્યપર અદ્વિતીય આધિકાર સ્થાપિત કર્યો હતો. કહેવાય છે કે નેપાલના નાના મોટા ૨૨ રાજ્યોને એકતંત્ર નીચે લાવનાર તથા પ્રથમ અંગ્રેજ સામે અને પછી અંગ્રેજોની મદદમાં ઉભા રહી લખનૌના નવાબ તથા અફઘાનો સામે સંગ્રામમાં ઝડપી વિજયમાળા નેપાળ સરકારને અર્પણ કરનાર કરાવનાર વીર પુરુષ જંગમહાદ્વરજી હતા.

“ ઉપકારનો માર્યો નમણું આપે ” તેમ નેપાલનો રાજધિરાજ જંગમહાદ્વરનું હૃદય પણ અને વીરતા જોઈ તેને આધીન થઈ ગયો. લાંબો ટુંકો વિચાર કર્યા વના રાજ્યએ જંગ મહાદ્વરને વંશપરંપરાનું પ્રધાનપદ આપી રાજ્ય કારોબારમાં તે જે કરવા ધારે તે થાય એવો લેખ કરી આપ્યો. જંગ મહાદ્વર અને રાજધિરાજ તો કાગળી ગાતને પામી ગયા. તેમના સ્વર્ગવાસ પછી તેમના વંશજ આધિકારપર આવ્યા. હવેના રાજધિરાજ તો વિશ્વાયતના રાજની જેમ નામનાજ રહ્યા છે. કુલસત્તા, હુકમ, આણ પ્રધાન-ત્રીન સરકારની પ્રવર્તે છે. જંગ મહાદ્વરના લાઇને બેત્રણ પરણેતર સ્ત્રીઓના મળી ૧૮ દીકરા થયા હતા. અત્યારે તે અઢાર લાઇઓમાંથી ચડતી ઉતરતી ઉમ્મરના પ્રમાણમાં એક પછી એક અનુક્રમે ગાદી-ત્રીન સરકારના અધિકારપર આવે છે. વીર જંગ મહાદ્વરના સ્મરણ નિમિત્તે શૃંગની ખાળુમાજ તેનું ધોડેરવાર ખાવડું રાખવામાં આવેલું છે.

ત્રીન સરકારે તેના નાના ભાઈઓને ચીફસાહેબ-સેનાધર્પતિ અને જંગીસાટ-ગવર્નર જનરલ જેવા ઉંચા હોદ્દાપર ગોકળી પોતાની સત્તાના મૂળીઆ ઉંડા ધાડ્યાં છે. છતાં ગાદીએ જલ્દી આવવાના ઉકળાટથી કોઇ કોઇ વખત ખટપટ જાગે છે અને સ્થાનપરના ત્રીન સરકારનું ખુન પણ થઇ જાય છે. હમણાત્રી નેપાલ સરકારના ત્રીન સરકાર, અઢાર ભાઈઓમાંના ચૌદમા ભાઈ શ્રીમાન ચંદ્ર સમશેર જંગ બહાદુર છે. હયાત ત્રીન સરકાર પછી તેના ચાર નાના ભાઈઓ અનુક્રમે ગાદીપર આવશે અને તે બાદ અઢારમાંના સૌથી મોટા ભાઈના જ્યેષ્ઠ પુત્ર અધિકારપર પ્રતિષ્ઠિત થશે.

આવી વિચિત્ર પદ્ધતિથી પાંચ સરકાર-રાજધિરાજ પ્રસન્ન રહે છે એમ નથી પરંતુ તેમની સર્વ સત્તા હરાઇ જવાથી તેઓ દુઃખી હૃદયે ઉપાય વિચારે છે. મરહુમ રાજાધરાજ પોતાનું સ્વાધીન-પણું હાથ કરવા પ્રયાસ કરેલો પરંતુ તેવામાં તેમનો દેહાંત થયો. તેમના નાની વયના પુત્ર રહ્યા તે અત્યારે વીશ વર્ષની વયમાં છે. તેઓ સમજી છે પરંતુ જેમ હિંદુસ્થાનના દેશી રાજાઓમાંથી કોઇ રાજા મૃત્યુ પામતાં તેના પુત્રના બાળપણને લઈ કુમારને એક-ભનિસ્ત્રેટરના હાથમાં કે કોઇ અંગ્રેજ ટ્યુટરના હાથમાં મૂકાઇ ઉછરવું પડે છે અને પરાધીન તથા ઓશીયાળા થઇ રહેવું પડે છે તેમ હયાતને રહેવું પડે છે.

નેવારી ભાષા અને શિક્ષણ.

નેપાલમાં બે ભાષા બોલાય છે. શહેરોમાં પહાડી ભાષા અને ગામડાઓમાં નેવારી ભાષા બોલાય છે. નેપાલમાં શહેરો તો બહુ ઓછા છે. ખટમંડુ, બાતગાઉ, પાટન, બનીપા, શાખુ, કીર્તિપુર

વગેરે પચીશ ત્રીશજ છે બાકી તો નેપાલી લોક પહારો અને ખેતરોની મધ્યમાં બંધે પાંચપાંચ દશદશ મકાનો બાંધી વસે છે. બોલવામાં પહાડી અને નેવારી ભાષા છે પણ લખવામાં તે ભાષાની કોઈ ખાસ લિપિ ન હોવાથી તેઓ હિંદી-દેવનાગરી લિપિમાં પોતાનું તમામ લખાણ કરે છે. રાજ દરબારમાં પણ નેવારી પહાડી ભાષાનું લખાણ દેવનાગરી લિપિમાં જ લખાય છે.

નેપાલમાં શિક્ષણ બહુ ઓછા પ્રમાણમાં લોકો લે છે. સ્ત્રીઓ અને યુવોમાં તો જીજ્ઞ વ્યક્તિ ભણેલી હોય છે. બાલણ, ક્ષત્રિય, વૈશ્ય ભણેલા હોય છે પણ તેઓમાંય મોટા ભાગે કામ પૂરતું જ લખી વાંચી શકે છે. વદ્યાભ્યાસનો ઝાઝો ફેલાવો ન હોવાથી નેપોલીઓમાં ગ્રંથ સાહિત્ય પણ અતિ અલ્પ છે. છાપા ફાપા નીકળતા નથી. કોઈ કાઠી શકે તેમ પણ નથી, કારણકે જો તે બૂલે ચૂકે રાજ્ય વિરુદ્ધ એક અક્ષર પણ લખે તો કઠોર શિક્ષાને પાત્ર કરે એમ છે.

હાલના ત્રીણ સરકાર સર ચંદ્રસમશેર જંગ બહાદુર યુરોપના સુધારામાં લેવાયા છે. અંગ્રેજી ભણેલા હોય વિલાયત જઈ આવેલા છે. પોતે સ્વતંત્ર બાદશાહના મુખ્ય પ્રધાન હોવા છતાં અંગ્રેજ સરકારને ખુશ રાખી સર નાઇટ, કે. સી. આઇ. ને જી. સી. આઇ. ઇ. જેવા નિર્માલ્ય ટાઇટલો બ્રિટીશ રાજ્યના એક સામાન્ય ખુશામતીઆ પ્રાજગનની માફક લઇ ખેડા છે. સડકો, રસ્તાઓ, મકાનો, મહેલો સુશોભિત બનાવી વિજળીનું કારખાનું બોલાવી ખટમંડુ શહેરના મહોલ્લા ગઈલીઓ તથા દુકાન બરોમાં ચંદ્રજ્યોતિ પ્રકટાવી તેજ તેજ કરી મૂક્યું છે. પોતે અને લશ્કરીઓ જેમ યુરોપિયન પોશાકમાં સજ્જ રહે છે તેમ લોકોને અંગ્રેજી ભાષામાં તૈયાર કરવાનો

ઉદ્યોગ આરંભ્યો છે. જે વિદ્યાની ઉત્તતિ કરવી હોય, લોકોને સુશિક્ષીત બનાવવા હોય તો પોતાની માતૃભાષામાં ગ્રંથો રચાવી, અનુવાદ કરાવી, શિક્ષણ અપાવી, વિદ્યાનુ જ્ઞાની બનાવી શકાય છે; પરંતુ દેશજનોને સુશિક્ષીત કરવાનો સંકલ્પ તેમનો હોય એવું લાગતું નથી. તેમને તો અંગ્રેજી ભાષાપર-અંગ્રેજીપર મોહ થયો હોય એમ લાગે છે કારણકે તેમની માતૃભાષા નેવારી પહાડીમાં સાધારણ કે ઉંચા શિક્ષણનો પ્રયત્ન કરવાને બદલે નેપાળીઓને કેળવવા માટે હાઇસ્કૂલ કોલેજ બોલી બંગાળી શિક્ષકોને કલકત્તાથી બોલાવી અંગ્રેજી ભાષાની તાલીમ અપાઇ રહી છે. યુરોપિયનોનું જેમ જપાનીઓને આંધળું અનુકરણ કરતાં એક અંગ્રેજી કહ્યું છે કે, હવે જપાનીઓનું અધઃપતન નજીક આવ્યું છે; તદ્વત્ત જે આમને આમ નેપાલમાં ચાલુ રહેશે તો નેપાલીઓ વિશે પણ એવાજ ઉદ્દેશ્ય ઠાઠી શકાય.

નાણું અને વજન તોલ.

સ્વતંત્ર બ્રિટિશ્વરોને શોભાવે તેવું સ્વતંત્ર નાણું તથા વજન તોલ નેપાલ સરકાર પોતાનું ધરાવે છે. નાણાંમાં ચાંદીનો નેપાલી રૂપિયો, ચાંદીની મહોર અને ત્રાંચાના ગંડા પૈસાનું ચલણ છે. નેપાલી મહોર આપણા દેશના સાડાંજ આના બરાબર કિંમતની છે. બે મહોરનો એક નેપાલી રૂપિયો અને એક નેપાલી રૂપિયા (આપણા દેશના તેર આના) ના નેપાલી એક સો પૈસા થાય છે. અને પાંચ પૈસાનો એક ગંડો થાય છે.

વજનમાં મુરહી, ધારણી અને શેર ચાલે છે. મુરહીનું વજન બંગાળી બે મણ બરાબર છે. એક ધારણી આપણા ૮૨ રૂપિયા

ભાર જેટલી થાય છે. એક ધારણીના નેપાલી રાા શેર અને માપમાં પાલી ૩ થાય છે.

કાપડની દુકાનમાં કાપડ ભરવાનું માપ આપણા વારનું છે.

પોતાના દેશનું સ્વતંત્ર નાણું વજન તોલ્લ છતાં હિંદુસ્થાન સાથે માલ મંગાવવા મોકલવાનો સંબંધ-ગરજ હોવાથી હિંદુસ્થાનનું ચક્ષુઃ રૂપિયા, આના પૈસા નોટ કાગળીઆ હમણા હમણા નેપાલમાં ખડુ ધુસ્યા છે. જેટલા આદરથી નેપાલી નાણું ચાલે છે તેથી વિશેષ આદરથી હિંદુસ્થાનનું નાણું પણ સ્વીકારાય છે-ચાલી રહ્યું છે, એજ નેપાલની થવા બેઠેલી દુર્દશા-પરાંનીનતાના ચિન્હ છે. ખણા દેશોમાં પ્રવાસ કરતાં મેં અનુભવ્યું છે કે પરદેશનું નાણું (નાણામાં ખાસ કરી સોના ચાંદીના સિક્કા-નોટ કાગળીઆ નહિ) એક્સચેન્જ-નાણાનો ખલો કરનારા શરણે વઘાર લઈને પોતાના દેશના નાણામાં બદલી આપે છે પરંતુ એવું ક્યાંય નથી જોયું કે બજારોમાં તથા દુકાનોમાં વેપારીઓ તથા વસ્તી પરદેશી નોટ કાગળીઆનો સ્વીકાર કરતી હોય. રૂપિયા પૈસાની તો હરકત નહિ. તેને તો ભાંગી બાળી પૈસા થોડા ધણા પણ દિપજરી શકાય પરંતુ ન કરે નારાયણને પ્રયાગત જરમન રૂશિયાના માર્ક રમલ જેવી અન્ય રાજ્યના નોટ કાગળીઆની જાણ થાય તો પ્રજાને કેટલી ખોટ ખમતી પડે એનો કાંઈ વિચાર ! ખરેખર એ સંબંધી વિચાર તો જેટલો યુરોપ અમેરીકાવાળા કરી દેશ સંરક્ષણ કરી શકે છે તેટલો એશિયા આફ્રિકાવાળા કરી શકતાં નથી અને એવો વિચાર મંદતાના પરિણામેજ એશિયા આફ્રિકાના ધણા ખરા રાષ્ટ્રા યુરોપના રાષ્ટ્રોની શુભામી ભોગવે છે.

ઉત્પત્તિ અને વેપાર.

પૃથ્વીપર એવો કોઇ દેશ નથી કે જેની ઉત્પન્ન હિંદુસ્થાન જેવી અને જેટલી હોય. ધણીખરા દેશોમાં તો લોકોની મુખ્ય જરૂરીઆતરૂપ અન્ન વસ્ત્ર માટે અનાજ રૂપે પેદા થતાં નથી. નેપાલ જો કે તેટલે અંશે પરાધીન નથી છતાં પણ અનેક આવશ્યક વસ્તુ ઉત્પન્ન થતી ન હોવાથી તેને હિંદુસ્થાનનો આશ્રય લેવો પડે છે.

ખાવાની ચીજોમાં ચોખા, અડદ, મકાઈ, શેરડીની ખાંડ, દુધ દહીં, નારંગી સંતરા, આદુ, લસણ, ડુંગળી, હળદર, બટેટા વગેરે પુષ્કળ ઉપજે છે. નાના નાના ગામડાઓના લોકો ખેતરોમાં રૂંઝાડી તેના કોકડા હાથથી વણી સુતર બનાવે છે, નાનકડા નાણુક રેંડીયા કાંતી જાડું સુતર તૈયાર કરે છે અને કાઠિયાવાડના ઢેઢોની જેમ વેળ-ખાદીના થાન વણે છે, જે ખાદીના થાન તેઓ-ગામડી-આઓ ખટમંડુ જેવા શહેરના ચોકમાં આવી વેચી જાય છે. સુતરની માફક ઉનના કોકડા વણી ઉનના મલિંદા તથા કમળ તૈયાર કરે છે. આ મલિંદા અને કમળ પણ વખાણવા તથા વાપરવા જેવા બને છે. મકાનો બનાવવા માટે ઇંટ, વિકાચની નળીયા જેવા નળીયા અને કપડાના સુતરની ગુંચણીવાળા ટકાઉ સુંદર પગરખા પણ નેપાલમાં બને છે. ઇંટ નળીયા તથા લશ્કરીઓના પગરખા અને ઘોડાનો સામાન બનાવવા માટે સરકારી કારખાનું પણ છે. તેમ નેપાલના લોકો યુદ્ધ પ્રિય હોવાથી જાતિ દેશ સંરક્ષણ માટે નેપાલ સરકારે હથિયાર બનાવવાનું કારખાનું પણ કાઢ્યું છે અને રેજીની એક તોપ તૈયાર કરે છે. કુકરી નામનું તરવાર કે મોટા હાતરકા જેવું આત તેજસ્વી હથિયાર જે નેપાલીઓને બહુ પ્રિય છે તે અને

જુતી પદ્ધતિની તાળા ચાવીયો તો નેપાલી લુહારો પુષ્કળ બનાવી બજારમાં વેચે છે.

ઉત્પન્ન થતી ચીજોપર કોઈ પ્રકારનો સીધો કે આડકતરો કર ન હોવાથી તેમ બનાજ ઘી જેવી નિત્યના વપરાશની જરૂરી વસ્તુઓ નેપાલ બહાર ચડાવવાની મનાઈ હોવાથી ખાવા પીવાની ચીજો બહુ સસ્તી વેચાય છે. ઘી દહીં દુધ સસ્તા શુદ્ધ તથા ખાવા જેવા મળતા હોવાથી ગરીબ પણ તેનો ઉપયોગ કરી શકે છે. દુધ ઘીની સસ્તાઈને લઈ નેપાલમાં મીઠાઈ અને છે તે પણ ઉત્તમ અને છે. બહુ પ્રકારની મીઠાઈઓમાં મુંગ્રશાહી નામની માવો સાકર ઘીની મીઠાઈ અને છે તે તો કલકત્તાના રસગુસ્તા કરતાં પણ સ્વાદમાં ચડો જાય છે. કાગળો પણ નેપાલમાં અતિ મોટા પ્રમાણમાં લોકો ખતાવે છે. નેપાળી કાગળો સસ્તા, ચીકણા, રફ, શ્વાહી પુટે નહિ તેવા ગામડાઓમાં અને છે. આ કાગળનો સરકારી દરબારી ઓરીસ ખાતાઓમાં, વેપારીઓના ચોપડા અતપત્રોમાં અને માંધી વગેરેની દુકાનોમાં કરીયાણું મસાલાના પડીકા આંધી દેવામાં જખરો ખપ માય છે. મુંગ્રમાં સુવાળું ઝાડું ચાર પાંચ આનામાં મળે છે તેવા ઝાડું નેપાલમાં ખાસ થતું હોવાથી એકથી બે પૈસામાં મળે છે.

આટલી ઉત્પન્ન છતાં નેપાલીઓને સોનું ચાંદી, તજ, સોપારી એલચી બદામ કેસર ગ્લાસબેટ દિરામગી જખફળ લર્ચીંગ સુંડ જીં નાળીએર અને રંગ તો નિઠટના પ્રદેશ હિંદુસ્થાનથી મંગલ્યા સિવાય છૂટકો થતો નથી. તેમ હમણાના લોક શોખીન થતાં માત્ર ખાદીથી ચલાવી શકે તેવું ન હોવાથી કાપડ પણ બહુ મંગાવે છે. રોજ સેંકડો અને હજારો કુત્તી મજુરો રક્સોલ વીરમંજ બીમફેરીથી

વેપારીઓનો કાપડ કરીયાણાનો માલ પીઠ પાછળ લાદી લાવતાં દૃષ્ટિએ પડે છે. જ્યારે વિકટ પહાડોની ચડાઈ ઉતરાઈ પીઠપર ઓળે લાદી નાના નાના નેપાલી છોકરાઓ સ્ત્રીઓ તથા પુરૂષો કંદેડા રસ્તે ચડતા ઉતરતા હોય છે ત્યારે એ દૃશ્ય અતુલ્ય ઉપખંડ છે. રસ્તો સુધરાવી બેળનું પ્રમાણ ઓછું કરાવી અને સ્થાનિક ઉદ્યોગ ધંધો ખીલવી નેપાલ સરકાર ગરીબોના આશીર્વાદ લેવા ધારે તો લાઇ શકાય એવું છે.

કાપડ કરીયાણાનો વેપાર નેપાલમાં આગળથી જ વસેલા આપણા હિંદુસ્થાનના હિંદુ વેપારીઓના હાથમાં છે. કાપડનો વેપાર મારવાડી હિંદુઓ કરે છે અને કરીયાણાનો છપરા જીલ્લાના હિંદુઓ કરે છે. વેપાર પ્રથમ બહુ કસવાળો હતો પણ હવે નેપાલી લોકો કાંઈક કાંઈક લાવ તાલથી જાણીતા થતાં અગાઉની માફક વિશેષ કસ તો નથી રહ્યો તો પણ લાભકારક છે. કેટલીક વખત વેગનોની તંગીથી કે વરસાદથી માલને આવતાં વિલંબ થાય છે, કિંવા એકાએક લાવ વધવાની ખબર આવે છે તો વેપારીઓને સારો લાભ મળે છે. એ બધું ઠીક હોવા છતાં નેપાલમાં ઉધારીની રીત વધતી જાય છે, સહેરના અને ગામડાના વેપારીઓ મોટા મોટા વેપારીઓ પાસેથી માલ ઉધાર એક મહીનાને વાયદે ખરીદી જાય છે પણ મહીનો થતાં પૈસા આપવાનું સમજતા નથી. મીઠી ભાષામાં જવાબ દીધેજ જાય છે. એથી પૈસા મોટા થાય છે એમ ભાગ્યેજ બને છે પણ થોડી મુડીવાળા વેપારીને મુંજવણમાં મૂકાવું પડે છે.

ટીબેટના બોટીયા લોક સ્ત્રી સાથે મોટી સંખ્યામાં નેપાલ

આવ જ કરે છે. તેઓ દીબેટના બકરા ગાડર આપણા દેશના બળકે વાછરડા વેચનારા સિંધી લોકોની જેમ વેચવા નિકળે છે. દીબેટની ઔષધી પણ તેઓ મધેડા ઉપર લાદી લાવે છે. આ લોકો સિંધી કાચુલીઓની માફક નેપાલમાં પોતાનો માલ ઉધાર વેચી સારો નફો મેળવે છે. જો કોઈ ખરીદેલી વસ્તુના પૈસા વખતસર દેતું નથી તો તેઓ તેને બહુ સતાવે છે. જો કે આપણા દેશના લોકો જેમ સિંધી કાચુલીઓની સતામણી વખતે નિરાધાર છે તેમ નેપાલમાં નથી કારણ ગળીના રંગેલા કપડા પહેરેલી અને શિરપર લાલ પાપડી ધાલેલી પોલીસ તુરત પ્રજાની વહારે ચડે છે. નેપાલની પોલીસમાં કોઈ વયોવૃદ્ધ માણસ ભાગ્યેજ દેખાય છે, વિશેષતઃ વીશ પચીશ વર્ષની ઉમ્મરના છોકરા દષ્ટિએ પડે છે તેથી તેઓમાં ઠરેલપણું, કે ગંભીર બુદ્ધિમાનપણું બહુ ઓછું જોવામાં આવે છે; છતાં ફરજ બળવામાં એકા છે.

મોટીયા લોક અતિ ગંદા અને જંગલી જેવા આહાર વિહારવાળા હોય છે. તેઓ નાવાધોવાનું સમજતા નથી. આથી શરીરપર મેલના થર જામતાં કપડા બહુ ફારે છે—દુર્ગંધ મારે છે અને તેમ થતાં ટોલાં ઉત્પન્ન થાય છે. આ ટોલા ફેંકી દેવાને બદલે કટલાક અડબુથ તો મોઢામાં નાંખી ખાઈ જાય છે. બીજી પણ તેઓની વિચિત્ર ટેવ એ છે કે તેઓ બે પાંચ દશ જણ વચ્ચે એક સ્ત્રી હોય છે. ખરેખર પ્રભુની સૃષ્ટિ આશ્ચર્યકારક છે.

રમણિય સ્થળો.

જેટલા જેટલા ઠંડા પ્રદેશો છે, જે જે પ્રદેશોની અંદર જંગલ પર્વત વનસ્પતિ છે તેટલા અને તે પ્રદેશ હંમેશા સુખામરીવાળા તથા

રમણીય દૃષ્યવાળા હોય એ સ્વાભાવિક છે. હિમાલય કાશ્મીરની માફક નેપાલમાં મનોહરતા તો નથીજ પરંતુ યુરોપ અમેરિકા કરતાં તો અત્યંત દૃષ્ય ધણું ચડીઆનું છે. હિમાલયના કિય પ્રદેશ જેવા દેવ-સ્થળો તો ભાગે જ છે પણ ઇતર દેશો કરતાં તો ચડી જાય.

ખટમંડુથી જેમ જે મહત્ત્વ પશુપતિનાથ લગવાનું મંદિર છે તેમ એક માઇલ દૂર આગમતીના કિનારે મંદિરોવાળી વિશાળ ધર્મ-શાળાઓ-સાધુસંતના અખાડાઓ જે થાપાયેલીના નામથી ઓળખાય છે તે જેવાલાયક છે. ત્યાંથી આગળ ચાલતાં પાટન. શહેરમાં ચોળી મત્સ્યેન્દ્રનાથનું મંદિર તથા દુરીમેલ અવલોકન કરવા ચોગ્ય છે. ખટ-મંડુથી એક માઇલ અંગ્રેજ સરકારની રેસીડેન્સી વિશાળ જગ્યામાં છે કે જ્યાં રેસીડેન્ટનો ખગીયાવાળો ખંભો, દવાખાનું, પોસ્ટઓફીસ, તથા ૧૦ લશ્કરીઓ રહી શકે તેટલી વસ્તારવાળો માઇન છે તે પણ જેવા જેવો છે. રેસીડેન્ટ નેપાલના રાજકારોખારમાં ધુસવા યુક્તિથી કાશિષ કરે છે પણ ચાલાક નેપાલ પરાયા તત્ત્વને મુદ્દલ દાઢ દે તેમ નથી. વિશેષ ખટપટ કરે તો રેસીડેન્ટ સાહેબને નેપાલમાં રહેવું પણ ભાર થઇ પડે તેવું છે. છતાં રેસીડેન્સીની એક માઇલ જેટલી જગ્યામાં નેપાલ સરકારનો ખીલકુલ અખત્યાર ચાલતો નથી. કોઇ ચોર ખૂની રેસીડેન્સીની હદમાં ભાગી આવે તો તેનો નિર્ણય રેસીડેન્ટ મરજી મુજબ કરી શકે એવી સત્તા અંગ્રેજ પ્રતિનિધીએ મેળવી જમાવી રાખેલી છે. જેમ અંગ્રેજ સરકારના પ્રતિનિધીરૂપ રેસીડેન્ટ નેપાલમાં રહે છે તેમ નેપાલ સરકારનો પ્રતિનિધી ઈલાંડમાં રહે છે. રેસીડેન્ટ સિવાય નેપાલમાં કોઇ યુરોપિયન કે અન્ય રાજ્યના પ્રતિનિધી સૂઝા નથી.

રસીડેન્સીથી ખેતરાઉ રસ્તે એક માઇલ દૂર ખાલાજી ભગવાન આવે છે. શ્રીવિષ્ણુ ભગવાનની વિશાળ પ્રતિમા સ્વચ્છ જળના નિર્મળ કુંડમાં વિરાજે છે. ભગવાનના દર્શન, જળનું એક કુંડમાંથી ખીજી કુંડમાં જવું અને પછી મોટા નળ જેવામાંથી ઘોષરૂપે નિર્મળ જળના પ્રવાહનું વહેવું એ ખાસ જોવા જેવું છે. ખાલાજી ભગવાનથી એક માઇલના અંતરે એક પહાડની ટોચ પર શંભુજી ભગવાનનું સુશોભિત મંદિર દર્શન કરવા યોગ્ય છે. મંદિરના રસ્તા પર આંધેલા પગથિયાઓ અને થોડા થોડા અંતરે વિગ્રામ લેવાની બેઠકો તથા બુદ્ધદેવની વિશાળ પ્રતિમાઓ અને કોતરી કાઢેલા લેખ આકર્ષક છે. મંદિર એક ધુમટના આકારમાં પીતળનું આંધેલું છે. મંદિરને ફરતી બુદ્ધદેવની મૂર્તિઓ અને દિવાળતીઓ છે. આ બુદ્ધદેવના મંદિરની અંદર જવાનો ક્યાંય રસ્તોજ રાખવામાં આવ્યો નથી. મંદિરને ફરતા ખીજા ચાર મંદિરો છે તે માતાજી હર્પદ દેવીના છે. દૂર દૂરનાં રથજોથી આ શંભુજી ભગવાનના મંદિરનો દેખાવ બહુ સુંદર લાગે છે.

ખટમંડુથી છ માઇલ ભાતગાઉ શહેર છે ત્યાં ગુરૂ દત્તાત્રેયનું મંદિર દર્શનીય છે. ભાતગાઉનું દહી માખણથી પશુ સરસ ગળાય છે. બૂખ લાગતા નેપાલીઓનો ચાનનો ખોરાક ચોખાનો ચેવડો જેને આપણે પવા કહીએ છીએ તે ચેવડા સાથે દહી ખાતાં બહુ સ્વાદ જણાયો હતો. અહીં એક તળાવ છે તેમાં સામાન્ય માછલીને બદલે લાલ અને સફેદ રંગની માછલીઓ દેખાય છે તે દર્શનને અતિ આનંદ ઉપજાવે છે. આ તળાવ “સિદ્ધ પોખરીના નામથી ઓળખાય છે ખટમંડુથી છ માઇલ દૂર બુરા નિલકંઠ નામનું રમણીય

સ્થળ છે તે પણ ખાસ દર્શન કરવા યોગ્ય છે. અહીં જે રસ્તામાં ખાવાનું કાંઈ મળતું નથી એટલે યાત્રી મુસાફરને ખટમંડુથી સાથે લાવવું પડે છે.

અતિશય ઠંડીના પ્રતાપે નેપાલમાં પંખી બહુ કમ દેખાય છે, પણ તમાકુના પીનારા ખૂબ હોવાથી ગોળ ભેળવેલા તમાકુના ઢગ-લાઓ આગળ પુષ્કળ માખા રહે છે. નેપાલમાં રમણીયતાની સાથે અદ્ભુતતા અને વિચિત્રતાનો પાર નથી. રાગ તરફથી યાત્રી મુસાફરની સગવડના સાધન બહુ અલ્પ જોઈ ફાંછ હિદાર ધર્માત્મા ધર્મ-શાળા બંધાવવા માગે તો તે માટે પણ નેપાલ સરકાર વ્રણી આનાકાની કરે છે. શહેરમાં હરવા ફરવાનું સુખ જોઈ નેપાલના ગામડાની છોકરીઓ શહેરમાં વરે પરણે છે કિંવા સ્વયંવરની પદ્ધતિએ સ્વેચ્છાથી ધર માડે છે એટલે ગામડામાં છોકરીઓની તાણુ જણાય છે. જ્યારે શહેરોમાંની છોકરીઓ ગામડામાં જવા ખુશી ન હોવાથી શહેરમાં છોકરીઓની વિપ્રજ્ઞતા દેખાય છે.

ગુરખા લોક એ નેપાલની પ્રજા છે. નેપાલની સરકાર એ પણ તેની ગુરખા પ્રજાને લઈ ગુરખા સરકારતા નામથી ઓળખાય છે. ગુરખાઓના મુખ્ય ગામઃ સેંદ્ધગુડી અને દુમજા છે. આ લોક ગરીબાઈને લઈ અંગ્રેજ સરકારની નોકરીમાં મોટા પગારની લાભને દાખલ થાય છે, પણ એથી નેપાલ સરકાર પ્રસન્ન થતી નથી. ગુરખાઓ અંગ્રેજોની નોકરી કરે છે છતાં જો નેપાલ અને અંગ્રેજ વચ્ચે લડાઈનો પ્રસંગ ઉપરિચિત થાય તો ગુરખાઓ બંદુકનો એક અવાજ આકાશ-હવામાં બીજો નીચે પૃથ્વીમાં અને ત્રીજો નેપાલી લશ્કરની

સામે કરો અંગ્રેજની આજુ છોડી નેપાલ સરકારની આજુમાં જઈ અંગ્રેજની સામે લડી શકે છે. આવી શરત કરી પક્ષીજ ગુરખાઓ નોકરીમાં દાખલ થાય છે.

નેપાલને નમસ્કાર.

મનના સંકલ્પ પ્રમાણે નેપાલ દેશનું, પ્રજાના આચાર વિચાર ધર્મ અને વેપારનું, દેવસ્થાન અને રમણીય રથજોનું, રાજ્ય પ્રજાના પરસ્પર વર્તાવ અને શાસન પદ્ધતિનું સારી પેઠે અવલોકન કરી લીધા પછી નેપાલને નમસ્કાર કરી હિંદુસ્થાન તરફ વિદાય થવું ઉચિત ધાર્યું. મારા પરમ મિત્ર બાપ્ત્રી દયાશંકર દયાળજી ભટ્ટની ભાગવગથી નેપાલ-ખટમંડુમાં રહેતા હિંદુસ્થાની વેપારી આજુ સીતારામ હરિરામવાળા આજુ હરિહરરામની ઊંચા પ્રકારની લાયકાત તથા ખાનદાની સ્વભાવથી મને અનહદ સગવડ, આનંદ તથા જાણવા જેવાનું ઘણું મળ્યું હતું. નેપાલના સરકારના નિયમાનુસાર શિવરાત્રી વીતતા તુરત નેપાલી પોલીસ, યાત્રીની પજવાડે પડી-જ્યાં યાત્રીનો ઉતારો હોય ત્યાં ધરધણીને ચેતાવી નેપાલથી વિદાયગીરી તત્કાળ મેવાની ફરજ પાડે છે તે આજુ હરિહરરામના પ્રતાપે ચેતવણી રૂપે પણ મને ફરજ પડી ન હતી; એ માટે આજુજી હરિહરરામ અને રા. દયાશંકરબાપ્ત્રી ઉપકાર માનું તેટલો ઓછોજ છે. હવે નેપાલમાં વિશેષ રોજાવું કાર્ધ કામનું-હેતુપુરઃસરનું ન હોવાથી સં. ૧૯૭૬ ના ના ફામજી સુદિ ૩ ના આજુજીની તથા તેના સુગોચ્ય મુતીમ કપુર આજુની રજા લઈ ખટમંડુથી ચાલી નિકળ્યો.

સવારના પાંચ વાગે વિદાય થતાં બીજું દુઃખ તો ન નડ્યું પરંતુ ઠાળવું બેઠી નાખે તેવી સખ્ત ટાઢ જણાતી હતી. અંધારૂં અને પવનના સુસવાટા પણ એ મુશ્કેલીમાં ઉમેરો કરતા હતા; છતાં તેની વિશેષ દરકાર ન કરતાં ચંદ્રાગડી સીસાગડી પહાડોની વિકટ અશાષ્ઠ ઉતરાષ્ઠ ચડી ઉતરી મોડી રાતના ઢેખા ખાતાં, પડતાં આથડતાં ઉગ્રવેગે ચાલી બીમફેરી પહોંચ્યો. આ વખતે મારી સાથે હરિહરરામ ખાલુનો માલસ તથા કુત્તી હતા તેઓ બહુ ઢીલા હતા. રસ્તામાં ધણી જગ્યાએ કુકતા; પણ આશ્વાસન, ધમકી તથા ભાલ્ય આપી મહા મુશીબતે તેઓને પણ બીમફેરી પહોંચાડ્યા.

બીમફેરીમાં માલ ભરી બેલગાડા આવે છે અને માલ ખાલી કરી પાછા વીરગંજ રક્સોલ જાય છે, એ બેલગાડાવાળા સાથે વાતચીત કરી રક્સોલ સુધી બેલગાડામાં સામાન સાથે બેસી જવાનો શ. ૧૧ દરાવી ભેસા, હેઠેરા, ચુરીઆ, બીજાગેર અને સેમરા થઇ ત્રીજે દિવસ સવારના વીરગંજ-હિંદુસ્થાનની ભૂમિમાં પગ મૂક્યો. રસ્તામાં માડીવાળો રાત્રિદિવસનો બેઠ રાખ્યા વિના મરજી મુજબ ગાડું ચલાવતો જતો હતો એથી રસોઇ બનાવવાની અગવડતાએ ભૂખ ઉજમરા અને ખુશ્ખા મેદાનની ઠંડીના સુસવાટા સહન કરવા પડતા હતા.

વીરગંજથી રક્સોલ આવી રક્સોલથી દ્રેષનમાં રવાના થઇ કાશીથી કલકત્તા ગયો અને કલકત્તાથી ફરી કાશી, દિલ્લી, કુરુક્ષેત્ર, અજમેર પુષ્કર થઇ અમદાવાદ આવ્યો. રક્સોલથી કલકત્તાનું રેલભાડું શ. ૭૧ છે. અને રક્સોલથી મુંબઇનું રેલભાડું શ. ૨૨૧ છે.


આવશ્યક સૂચના.

સ્વતંત્રતાના હિમાયતીએ, હિંદુ સનાતન ધર્મના ચાહકે તથા કુદરતના શોખીને અવશ્ય નેપાલ દેશ જોવો જોઈએ. નેપાલ જવા ઇચ્છનાર યાત્રી મુસાફરે ઓઢવા પાથરવા પહેરવાનું તથા તાવ માથું પંટ ઉધરસની દવા સાથે રાખી ખની શકે તો એકાદ બે પોતાના જેવા વિચારના મિત્ર સાથે શિવરાત્રી અગાઉ વીશ દિવસ રાજકોટ અમદાવાદ મુંબઈથી કે અન્ય સ્થળેથી પ્રયાણ કરી માહ સુદિ ૧૫ સુધીમાં કાશી અવશ્ય પહોંચવું ઘટે. કાશીમાં ગંગાસ્નાન વિશ્વનાથ વેણુભાષવ મણુપતિ કાકલૈરવાદિ દેવતાના દર્શન કરી માહ વદિ ૨ ના કાશીથી બી. એન. ડબ્લ્યુ રેલવેમાં રવાના થઈ ગોરખપુર ગાડી બદલી રકસોલ ઉતરી વીરગંજ જવું. વીરગંજમાં ધર્મશાળા કે વેપારીને ત્યાં ઉતારો કરી નેપાળી સરકારની ઓફીસમાંથી પાસનો કટકો મેળવી વીરગંજના વેપારીની પિછાનવાળા કુત્રી સાથે મળુરી નક્કી કરી આગળ પ્રયાણ કરવું.

યાત્રી મુસાફરે બંને ત્યાંસુધી લાગવગ લગાડી ખટમંડુ-નેપાલના વેપારીઓ સાથે સંબંધ ધરાવનારા વેપારીઓનો કન્ઝકતાથી ભગામણુ પત્ર મેળવીનેજ નેપાલ તરફ પ્રયાણ કરવું સુખકારક છે કે જેથી નેપાલમાં ઉતરવાની અથવા કોઈ અચાનક મુશ્કેલી ઉભી થતાં વિશેષ ચિંતા ન રહે. નેપાલના રસ્તે ચટ્ટીઓ અને દુકાનો આવે છે પણ તે ચટ્ટીઓ દુકાનો ખૂબ ઊંચા ઊંટોથી ડોસાઈસ ભરેલી હોય છે તેમ કેટલાક કૃષણ નેપાલીઓ ઇરાદાપૂર્વક યાત્રીને ઉતરવા દેતાં નથી. કેટલાક વેપારી ખાવાની ચીજો પર ઇંડા કુકાને ઉછેરી કસાઈખાનાનો

ખ્યાલ આપે છે માટે યાત્રી મુસાફરે રસ્તામાં પાંચ છ દિવસ ચાલે તેટલી મગજપાકની મીઠાઈ અને દુધમાં બનાવેલી પુરી તથા ફરસાણ સાથે રાખવું. કુલીનો ક્ષણભર પણ ભ્રષ્ટાસ કરી તેને એકલો ન છોડવો. ઠંડીથી બચવા માટે ઓવરકોટ, હાથના તથા પગના મોજ, કાન બાંધવાનો ગરમ રૂમાલ, ઓઢવા પાદરવા માટે ગરમ બે ત્રણ જડી શાલ તથા શેત્રંજ, મજબુત પગરખા અને છત્રી સાથે રાખવા.

સુરક્ષિત રીતે પ્રવાસ કરી સ્વદેશ પાછા ફરવા ઇચ્છનારે રસ્તામાં કોઇની સાથે તોફાનમાં ઉતરવું નહિ. તેમ નેપાલમાં, રાજ્ય-વિરુદ્ધ કે ધર્મવિરુદ્ધ વાતો કરવી નહિ પણ મીઠાશ્વત્થી અને યુક્તિ પ્રયુક્તિથી પૂછી જોવા વિચારવા બળવાનું બળી જોવા કાશિષ કરવી. ॐ શાન્તિ:



તૈયાર છે.

તૈયાર છે.

હિમાલય ઉન્નતિ પથ પ્રદર્શક નીતિ.

લેખક—નારાયણ પુરુષોત્તમ સાંગાણી.

આ પુસ્તકમાં હિમાલયની યાત્રા, આત્મોત્કર્ષ અને નારાયણ નીતિ નામના ત્રણ ઉત્કૃષ્ટ પુસ્તકોને એકબી રીતે પ્રસિદ્ધ કરવામાં આવ્યા છે. દરેક પુસ્તકમાં શું શું વસ્તુ દર્શાવવામાં આવી છે તે છૂટક છૂટક પુસ્તકની પ્રસિદ્ધિમાં જણાવેલ છે. પુસ્તકની કિંમત માત્ર રૂ. ૦-૧૨-૦.

આત્મોત્કર્ષ.

લોકોના આત્મજીવન સ્વરાજ્યની ચર્ચા ઘણી પ્રિય થઈ પડી છે. આવી જાગૃતિને ઠીકે રસ્તે કાર્યમાં પરિણત કરવાથી શારીરિક, માનસિક તથા આધ્યાત્મિક ઉન્નતિ થવા સાથે સ્વરાજ્ય સંપાદન કરી શકાય, તેનો ઉપાય સ્વાનુભવથી ધર્મ તથા ઇતિહાસને અનુસરીને આ પુસ્તકમાં પ્રતિપાદન કરવામાં આવેલ છે. પુસ્તકમાં નીચેના વિષયો ખાસ ધ્યાન ખેંચનારા છે. નિષ્કામ કર્મયોગ, આશ્રમ વર્ણાશ્રમ ધર્મ, સ્વાધીનતા, પુરુષાર્થ, સોળ સંસ્કાર, બ્રહ્મચર્ય અને વિદ્યા, શારીરિક અને માનસિક બળ, સ્વદેશી વ્રત, વેપાર ઉદ્યોગ, સેવાભાવ, ધર્મ, ભક્તિ અને જ્ઞાન. પુસ્તકનું મૂલ્ય રૂ. ૦-૪-૦.

હિન્દુ તીર્થ યાત્રા વર્ણન.

આ પુસ્તકની અંદર આપણા હિન્દુઓના નાના મોટા તમામ તીર્થ સ્થળો તથા ઇતિહાસિક પ્રાચીન અર્વાચીન શહેરોનું સંપૂર્ણ વર્ણન જાતિ અનુસારથી આપવામાં આવ્યું છે. મથુરા, દિલ્હી, આગ્રા, કાનપોર, પ્રયાગ, ચિત્રકુટ, અયોધ્યા, લખનૌ હરિદ્વાર, બ્રિનારાયણ, કેદારનાથ, ગંગોત્રી, જમનોત્રી, કૈલાસ, માનસરોવર, અમરનાથ (કાશ્મીર), પશુપતિનાથ (નેપાલ) કાશી, ગયાળ, કલકત્તા, જગન્નાથ, મદ્રાસ, મદુરા, રામેશ્વર, પંદરપુર, નાશિક, મુંબઈ, દારકા, ડોકોર, અમદાવાદ, જયપુર, અજમેર, શ્રીનાથજી, કરાચી, લાહોર, નાગપુર વગેરે સ્થળોના અત્યંત રસિક જાણુવા યોગ્ય તથા વેપાર ઉદ્યોગની મિના સાથે દૈવી મહાત્મ્ય યુક્ત વર્ણનનો સંક્ષેપમાં પણ પૂરેપૂરી રીતે રેઝુઆણ સાથે આ લઘુ પુસ્તકમાં સમાવેશ કરવામાં આવ્યો છે. કિંમત રૂ. ૦-૪-૦.

નારાયણ નીતિ અથવા અનુભવના ઉદ્ગાર.

મનુષ્ય પ્રાણીને આ અટપટી દુનિયામાં વચરતાં સુખ દુઃખ લાલ હાની, માન અપમાન, ધર્મ અધર્મ, સરા માદુ, પ્રિયઅપ્રિય, શત્રુ મિત્ર દેશ વિદેશ, મધુર કટુ, શ્રેષ્ઠ કનિષ્ઠ, વિદ્યા અવિદ્યા, પ્રજ્ઞા અવજ્ઞાને લગતા સેંકડો પ્રસંગ પ્રાપ્ત થાય છે. આવી વ્યાધી ને ઉપાધી એમ ત્રિવિધ તાપથી તપતો માનવી તેની કસોટીએ ચઢતા વ્યકુળ થઈ જાય છે. આ લઘુ પુસ્તકમાં વિવિધ રીતે હિતકર એવા ૧૦૧ વિષયો સૂત્ર રૂપે સંક્ષેપમાં દર્શાવવામાં આગ્યા છે. પુસ્તકનું મુલ્ય માત્ર રૂ. ૦-૪-૦.

તરવામૃત

અથવા

દેશ વિદેશની આંતરિક અવનવી ઘટનાનો
જાતિય અનુભવ.

લેખક—નારણુ પુરુષોત્તમ સાંગાણી.

આ પુસ્તકમાં દેશ વિદેશનો મનોહર વૃતાંત, કુદરતી સૈદ્ધ્ય, રીતનીતિ, રહેણી કરણી, હુન્નર ઉદ્યોગ વગેરે સ્વાનુભવની આખતોને એવી રીતે યોજવામાં આવી છે કે તે વાંચવાથી મનુષ્યની શારીરિક, માનસિક આત્મિક શક્તિઓનો વિકાસ થવા સાથે પોતાની, જાતિની ધર્મની તથા દેશની સ્થિતિનું યથાર્થ જ્ઞાન મેળવી ઉન્નતિના ઉપાય કરી શકે. મહત્વાકાંક્ષી અથવા દેશોદ્ધાર ચાહનાર અક્તિને જગતની અંદર કયાં કયાં વિટંમણા કે સિદ્ધિ, સત્ય કે દંત, રક્ષણ કે ધાત વાચ છે તેની માહિતી ધેર ખેડા મળવા ઉપરાંત જાહેરાતોનું સાર્થક કરી શકે એવા જાતિ અનુભવના અનેક વિષયોનો સમાવેશ કરવામાં આવ્યો છે. અગાઉથી નામ નોંધાવી ગ્રાહક થનારને માટે પુસ્તકની કિંમત રૂ. ૧૧: છે. પાછળથી રૂ. ૨ પડશે

હિમાલયની યાત્રા

...

...

...કિ. રૂ. ૦—૪—૦

નારાયણ ગ્રંથમાળાના પુસ્તકો વિષે અભિપ્રાય.

રાં ૨૦ નારાયણ પુરૂષોત્તમ સાંગાણી,

આપે ચાર પુસ્તકો:—હિમાલયની યાત્રા નારાયણ નીતિ, આત્મોત્કર્ષ, અને હિન્દુ તીર્થ યાત્રા વર્ણન મોકલાવ્યા તેને માટે આપનો આભારી થયો છું.

આપના ધણાખરા પુસ્તકો વાંચ્યા છે. આ પુસ્તકો ઉમતી વયના વિદ્યાર્થીઓના હાથમાં મૂકાય તો નિઃશંક હિન્દુ સમાજને ધણો લાભ થશે, અને નાની વયમાં નંખાયલો નીતિ અને અને ધર્મનો પાયો મોટી વયમાં લીધેલી પાશ્ચાત્તિક કેળવણીથી ડગશે નહિ.

લિ૦—હંસરાજ પ્રાગણ ઠાકરશી.

(મુંબઈના આગેવાન મીલ માલેક.)

રાં ૨૦ નારાયણ પુરૂષોત્તમ સાંગાણી—જોગ.

જત આપના ચાર પુસ્તકો:—હિમાલયની યાત્રા, આત્મોત્કર્ષ, નારાયણ નીતિ અને હિન્દુ તીર્થ યાત્રા વર્ણન વાંચી અતિશય સંતોષ અને આનંદ થયો છે. આશા છે કે, આવા પુસ્તકો ધાર્મિક તત્ત્વને પોષક હોઈ જનસમાજને અધિક અધિક લાભદાયી નિવડશે.

લિ.—ધર્મદાસ ત્રિલુવનદાસ વરણવનદાસના

જયશ્રીકૃષ્ણ વાંચશો.

(મુંબઈના ધર્મનિષ્ઠ ધનાઢ્ય વેપારી.)

૨૧૦ ૨૧૨ સ્નેહી ભાઈશ્રી નારાયણ પુરુષોત્તમ સાંગાણી,

આપની પત્રિકા સાથે ચાર ગ્રંથો;—હિન્દુ તીર્થ યાત્રા વર્ણન, હિમાલયની યાત્રા, આત્મોત્કર્ષ, નારાયણ નીતિ આવ્યા વાંચ આનંદ થયો.

છેલ્લા ગ્રંથના સંગ્રહેલા ભોધ સારા છે. ખેદ માત્ર એટલો છે કે સમયાનુસાર આવી શિક્ષાઓનો ઉપયોગ થતો નથી; પરંવારેવાર લેખન એવા વિચારોનું થાય તો કંઈક પરિણામ આવે.

આત્મોત્કર્ષના વિચારો સારા છે; વિચારણીય છે. ઉદ્યોગ અધર્મના પ્રકરણ ઠીક લખાયા છે.

હિમાલયની યાત્રા માટે બહુ લખાવું જોઈએ. એમાં બહુ જાણવતું છે. આતો માત્ર ટુંકો નોંધ છે. આ નોંધથી ત્યાં વિચરવ. જનારને સારી (પૂર્ણ) માહિતી નથી મળતી. જો કે જનારને પ્રત્યેકને નવા નવા અનુભવ થાય પરંતુ લેખકનો હેતુસાક્ષ અને છાપવાના ધનનો વ્યય થઈ શકે તો વધારે જણાવવાની જરૂર છે.

આજ પ્રમાણે યાત્રાના સ્થાન સંબંધી સમજવું. આપના પ્રયાસ માટે ધન્યવાદ થતે છે.

લિ.—વિશ્વનાથ પી. વૈદ્ય.

(બારીસ્ટર એટ-લો.) ના સસ્નેહ જય

હિન્દુ તીર્થ યાત્રા વર્ણન:—ઇસમે સેતુગંધ રામે લેકર બદ્રીનાથ, કેદારનાથ સમસ્ત હિન્દુઓકે તીર્થોમાં વર્ણન હૈ : યહ બી બતાયા હૈ કિ અમુક સ્થાનસે અમુક જાનેકે લિયે ઇ રેલ કિરાયા લગતા હૈ. પુસ્તક હિન્દુ માત્રકે લિયે ઉપયોગી મૂલ્ય રૂ. ૦૧ મિલનેકા પતા:—નારાયણ પુરુષોત્તમ સાંગાણી.

આઈના બીલ્ડીંગ-બીડી બજાર, મુંબઈ.

“શ્રી વેંકટેશ્વર સમાચાર.

